

အရိုးစု ၃၀၀ တို့ဖြင့် ဖွဲ့စည်းထားအပ်သော ဤခန္ဓာကိုယ်သည် အဆန်းတကြယ်ပြုလုပ်အပ်သော အရုပ်နှင့်တူ၏။ နာကျင်တတ်သောသဘောရှိ၏။ ယင်းခန္ဓာကိုယ်သည် ကုန်ဆုံးပျက်စီးခြင်းသို့ ရောက်ရ၏။ အမြဲတည်ခြင်းသည် မရှိချေ။ (ခန္ဓာကိုယ်သည် ကုန်ဆုံးပျက်စီး၍ အတည်မဲ့သောသဘောရှိသဖြင့် မစ္စလမ်း မနှစ်သက်အပ်ချေ။)

ဧရာဝတီ(မေပုဒ-၁၄၇)

ထာဝရငြိမ်းချမ်းရေးစေတီတော် ပထမအကြိမ် ဗုဒ္ဓပူဇော်ယဉ်တော်နှင့် ဗုဒ္ဓါဘိသေက အနေကဇာတင် မဟာမင်္ဂလာအခမ်းအနား ကျင်းပ

နေပြည်တော် နိုဝင်ဘာ ၂၉
နေပြည်တော် ဒက္ခိဏသီရိမြို့နယ် ရာဇသင်္ဂဟ လမ်းကွဲကော်ပန်းအိုင်အနီးတွင် တည်ဆောက်ပူဇော်ထားသော ထာဝရငြိမ်းချမ်းရေးစေတီတော် ပထမအကြိမ် ဗုဒ္ဓပူဇော်ယဉ်တော်နှင့် ဗုဒ္ဓါဘိသေက အနေကဇာတင် မဟာမင်္ဂလာ အခမ်းအနားကို ယနေ့နံနက် ၉ နာရီတွင် ထာဝရငြိမ်းချမ်းရေးစေတီတော် ဂန္ဓကုဋ်တိုက် အတွင်း၌ ကိုဗစ်-၁၉ ကာကွယ်တားဆီးရေး ဆိုင်ရာ ညွှန်ကြားချက်များနှင့်အညီ ကျင်းပသည်။



ဆရာတော်၊ သံဃာတော်များက ထာဝရငြိမ်းချမ်းရေးစေတီတော်လိုဏ်အတွင်းရှိ ဗုဒ္ဓရုပ်ပွားတော်မြတ်များအား ဗုဒ္ဓါဘိသေက အနေကဇာတင်၍ ဗုဒ္ဓါဘိသိက် သွန်းတော်မူကြစဉ်။

တက်ရောက်ကြည့်ညို့ အခမ်းအနားသို့ လယ်ဝေးမြို့ ပေါက်မြိုင် ပရိယတ္တိစာသင်တိုက် ပဓာနနာယက အဘိဓဇ မဟာရဋ္ဌဂုရု ဘဒ္ဒန္တဇနိန္ဒ အမှူးပြုသော ဆရာတော်၊ သံဃာတော်များ ကြွရောက်တော်မူကြပြီး သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီး သူရဦးအောင်ကို၊ နေပြည်တော်ကောင်စီ ခေတ္တဥက္ကဋ္ဌ ဦးအောင်မြင်ထွန်း၊ ဒုတိယဝန်ကြီး ဦးကြည်မင်း၊ အမြဲတမ်းအတွင်းဝန် ဦးထွန်းအုံ၊ ဝန်ကြီးဌာနအောက်ရှိ ဦးစီးဌာနများမှ ညွှန်ကြားရေးမှူးချုပ်များ၊ ဂေါပကအဖွဲ့ဝင်များနှင့် တာဝန်ရှိသူများ တက်ရောက်ကြည့်ညို့ကြသည်။

အခမ်းအနားမစတင်မီတွင် ပြည်ထောင်စုဝန်ကြီး သူရဦးအောင်ကို၊ နေပြည်တော်ကောင်စီ ခေတ္တဥက္ကဋ္ဌ ဦးအောင်မြင်ထွန်းနှင့် ဒုတိယဝန်ကြီး ဦးကြည်မင်းတို့က ထာဝရငြိမ်းချမ်းရေးစေတီတော် လိုဏ်အတွင်းရှိ စာမျက်နှာ ၃ ကော်လံ ၁ သို့ ▢

မြောက် ယနေ့ဖတ်စရာ

သမိုင်းအစဉ်အလာကြီးသည့် ရန်ကုန်တက္ကသိုလ်

ဆောင်းပါး စာမျက်နှာ » ၆

ပထမ အဲဒီစိန်ရတုကာလပြီးတော့ အခုရာပြည့်ကာလအထိ ရန်ကုန်တက္ကသိုလ်ရဲ့ အအောင်မြင်ဆုံးက Ph.D. ဘွဲ့ရတွေ အဆင့်မြင့်မြင့် မွေးထုတ်ပေးနိုင်ခဲ့တယ်

တွေ့ဆုံမေးမြန်း စာမျက်နှာ » ၉

ပိုင်းရပ်စ်ကာကွယ်ဆေး အလုံးရေ သန်း ၂၀၀ မကွာဆီကိုနိုင်ငံ ကြိုတင်ဝယ်ယူ

စာမျက်နှာ » ၁၃

လေဖိအားနည်းရပ်ဝန်း ၃၆ နာရီအတွင်း မုန်တိုင်းငယ်အဖြစ် ရောက်ရှိနိုင်

နေပြည်တော် နိုဝင်ဘာ ၂၉
ယနေ့ ၂၂ နာရီခွဲ တိုင်းထွာချက်များအရ ဘင်္ဂလားပင်လယ်အော်အရှေ့ တောင်ပိုင်းနှင့် ယင်းနှင့်ဆက်စပ်လျက်ရှိသော ကပ္ပလီပင်လယ်ပြင် တောင်ပိုင်း၊ အီကွေတာအနီး အိန္ဒိယသမုဒ္ဒရာတို့တွင် ဖြစ်ပေါ်နေသော လေဖိအားနည်းရပ်ဝန်းသည် ဆက်လက်တည်ရှိနေသည်။ အဆိုပါ လေဖိအား နည်းရပ်ဝန်းသည် နောက် ၃၆ နာရီအတွင်း မုန်တိုင်းငယ်အဖြစ်သို့ ရောက်ရှိနိုင်ပြီး အနောက်-အနောက်မြောက်ဘက်သို့ ဆက်လက်ရွေ့လျားကာ ဒီဇင်ဘာ ၂ ရက်တွင် အိန္ဒိယနိုင်ငံ တမီးလ်နာဂူးကမ်းခြေအနီးသို့ ရောက်ရှိနိုင်သည်ဟု ခန့်မှန်းရသည်။

မိုး/လေ

BEST BANK IN MYANMAR

Awarded by World Finance | Awarded by Euromoney | Awarded by The FinanceAsia

မြောက်

ဂုဏ်ယူဖွယ်ရာ သမိုင်းဝင်ရာပြည့်တက္ကသိုလ်

ရန်ကုန်တက္ကသိုလ်သည် မြန်မာနိုင်ငံ၏ ပညာရေးလောကတွင်သာမက လွတ်လပ်ရေးကြိုးပမ်းမှု မြန်မာနိုင်ငံရေးလောကတွင်ပါ သမိုင်းအစဉ်အလာ ကြီးမားခဲ့သည့် တက္ကသိုလ်ကြီး ဖြစ်သည်။

အမျိုးသားပညာရေးစနစ် ဖြစ်ထွန်းလာရေးအတွက် အမျိုးသား ခေါင်းဆောင်များနှင့် ပြည်သူ့တစ်ရပ်လုံး ညီညီညွတ်ညွတ် တိုက်ပွဲဝင်ခဲ့ကြ သည်။

မြန်မာနိုင်ငံတွင် ရန်ကုန်တက္ကသိုလ် စတင်ပေါ်ပေါက်လာသော်လည်း ပညာရေးကိစ္စများ မပြီးဆုံးသေးပေ။ ၁၉၂၀ ပြည့်နှစ် ဩဂုတ်လ ၂၈ ရက်နေ့ တွင် အတည်ပြုပြဋ္ဌာန်းခဲ့သည့် ရန်ကုန်တက္ကသိုလ် အက်ဥပဒေတွင် မြန်မာ တိုင်းရင်းသားအများစုကို တက္ကသိုလ်ပညာ ဆက်လက်သင်ယူခွင့်မရအောင် ကန့်သတ်ချုပ်ချယ်ထားသည့် အချက်များစွာ ပါဝင်ခဲ့သောကြောင့် တက္ကသိုလ် ကျောင်းသားကြီးများနှင့် မျိုးချစ်ပြည်သူများ ဆက်လက်တိုက်ပွဲဝင်ခဲ့ကြရာ ကိုလိုနီအစိုးရသည် ရန်ကုန်တက္ကသိုလ် အက်ဥပဒေကို ပြင်ဆင်ပေးခဲ့သည်။

မြန်မာနိုင်ငံရေး ကြိုးပမ်းမှုသမိုင်းတွင် ရန်ကုန်တက္ကသိုလ်သည် ဘူမိနက်သန်အောင်မြေမှန်ဖြစ်ခဲ့ပြီး ပညာအရာတွင်သာမက ထူးချွန် ထက်မြက်သောခေါင်းဆောင်များ၏ စတင်တာထွက်နေရာမှန်လည်း ဖြစ်ခဲ့ သည်။

ထို့ကြောင့် ရန်ကုန်တက္ကသိုလ်သည် သမိုင်းဝင်ဘူမိနက်သန်အောင်မြေ နေရာ ဖြစ်ခဲ့သည်။ ပညာအရာ၌ အစကောင်း၊ ထူးချွန်သူတို့ တာထွက် ကောင်းသော နေရာမှန်ဖြစ်ခဲ့သည်။ စစ်ကြိုခေတ်နှင့် လွတ်လပ်ရေးရပြီး ကာလ၌ ရန်ကုန်တက္ကသိုလ်သည် ပညာအရာတွင် အရှေ့တောင်အာရှ၌ အကောင်းဆုံးဖြစ်ခဲ့သည်။

မြန်မာနိုင်ငံ၏ လွတ်လပ်ရေးကြိုးပမ်းမှုသမိုင်းနှင့် ရန်ကုန်တက္ကသိုလ် သမိုင်းမှာ ခွဲခြား၍ရမည်မဟုတ်ပေ။ မြန်မာပညာရေးနှင့် မြန်မာလူမျိုးများ၏ တိုးတက်ဖြစ်ထွန်းမှုများကိုပြောလျှင် ရန်ကုန်တက္ကသိုလ်ကို ချန်လှပ်ထား၍ ရမည်မဟုတ်ပေ။

သို့ဖြစ်ရာ ရန်ကုန်တက္ကသိုလ် နှစ်(၁၀၀)ပြည့် ရာပြည့်အခါသမယတွင် အတိတ်တစ်ချိန်က ဂုဏ်ယူဝင့်ကြားဖွယ်ရာ၊ လွမ်းမောဖွယ်ရာ တက္ကသိုလ် ကြီး၏ အနှစ်သာရများကို ပြန်လည်ထုတ်ဖော်မှတ်သားရင်း အနာဂတ်တွင် ယင်းရလဒ်ကောင်းများ ပြန်လည်ရရှိနိုင်အောင် ပိုင်းဝန်းကြိုးပမ်းဆောင်ရွက် ကြရမည်ဖြစ်သည်။

ပုံနှိပ်ခြင်းလုပ်ငန်းအမှတ် (၀၀၆၄၀)၊ ပုံနှိပ်ထုတ်ဝေခွင့်အမှတ်(၀၀၇၇၁)ဖြင့် ကြေးမုံသတင်းစာတိုက်က ထုတ်ဝေသည်။



အမျိုးသမီးများအပေါ် အကြမ်းဖက်မှုပျောက်ရေး (၁၆)ရက်တာလူပျောက်မှု အထိမ်းအမှတ်အခမ်းအနား

“အမျိုးသမီးများအပေါ်အကြမ်းဖက်မှု ကာကွယ်တုံ့ပြန်ဖို့ သီးသန့်ရန်ပုံငွေထားရှိလို့ အချက်အလက်ကောက်ယူဖို့”

“Orange the World: Fund, Respond, Prevent, Collect!”

ကိုဗစ်ကာလ အလှူအဖြစ် ဒဂုံမြို့သစ်(တောင်ပိုင်း)မြို့နယ်ရှိ ဘုန်းတော်ကြီးကျောင်း ၅၀ သို့ လှူဖွယ်ဝတ္ထုပစ္စည်းများ လှူဒါန်း



ရန်ကုန် နိုဝင်ဘာ ၂၉ ရန်ကုန်တိုင်းဒေသကြီး ဒဂုံမြို့သစ် (တောင်ပိုင်း)မြို့နယ်ရှိ ဘုန်းတော်ကြီး ကျောင်းများထံမှ ကျောင်း ၅၀ သို့ ထွန်းရွှေဝါ တိုင်းရင်းဆေးမိသားစုက လှူဖွယ်ပစ္စည်းများ ပေးအပ်လှူဒါန်း ခြင်းအား ယနေ့တန်ဆောင်မုန်းလပြည့် နေ့ နံနက် ၇ နာရီက ဒဂုံမြို့သစ် (တောင်ပိုင်း) အမှတ် (၅၃)ရပ်ကွက် ဆံတော်ရှင် အတုလအောင်ဇေယျ (ဦးဘိုးလှဘုရား) စေတီတော်၊ ဓမ္မ ဝိသုဒ္ဓိ အောင်ဇေယျသာသနာ့ ဗိမာန်တော်ကြီးတွင် ကျင်းပရာ ဒဂုံမြို့သစ် (တောင်ပိုင်း)မြို့နယ်

သံဃာယကအဖွဲ့ ဥက္ကဋ္ဌ ဆရာတော် ဘဒ္ဒန္တကုန္တဝံသနှင့် ကျောင်းတိုက် အသီးသီးမှ ကိုယ်စားပြု သံဃာတော် များ ကြွရောက်တော်မူကြပြီး လှူဒါန်း ပွဲသို့ ဒဂုံမြို့သစ်(တောင်ပိုင်း) မြို့နယ် ပြည်သူ့လွှတ်တော်ကိုယ်စားလှယ် ဦးအေးနိုင်၊ ဒဂုံမြို့သစ် (တောင်ပိုင်း) မြို့နယ် တိုင်းဒေသကြီး လွှတ်တော် ကိုယ်စားလှယ် ဦးသိန်းနိုင်၊ ဒဂုံမြို့သစ် (တောင်ပိုင်း)မြို့နယ် အုပ်ချုပ်ရေးမှူး ဦးရဲအောင်၊ မြို့နယ်ဥပက္ကမ္မကအဖွဲ့၊ မြို့နယ်သာသနဓနုဂဟအဖွဲ့၊ စေတီ တော် ဂေါပကအဖွဲ့တို့မှ ဥက္ကဋ္ဌ များနှင့် တာဝန်ရှိသူများ၊ အလှူရှင်

ဒဂုံမြို့သစ် (တောင်ပိုင်း)မြို့နယ် အတွင်း ဘုန်းတော်ကြီးကျောင်း ၂၀၀ ကျော်ရှိပြီး ကထိန်ရရှိခြင်းမရှိသေး သော ဘုန်းတော်ကြီးကျောင်းများအား မြို့နယ်သံဃာယကအဖွဲ့၊ ဥက္ကဋ္ဌ ဆရာတော်က စီမံဆောင်ရွက်ပေးရာ ကျောင်းတိုက် ၅၀ အား ကထိန်သက်နန်း နှင့် လှူဖွယ်ပစ္စည်း ကိုးမျိုး၊ တိုင်းရင်း ဆေးဝါးများ၊ ဝတ္ထုငွေကျပ်တစ်သိန်းစီ ကို အလှူရှင် ထွန်းရွှေဝါတိုင်းရင်း ဆေးဝါး ထုတ်လုပ်ဖြန့်ချိရေးက ပေးအပ်လှူဒါန်းခဲ့သည်။

အလှူရှင် ထွန်းရွှေဝါတိုင်းရင်း ဆေးဝါးထုတ်လုပ်ဖြန့်ချိရေးမှ ဦးထွန်း ရွှေက “အခုလို ကိုဗစ်ကာလမှာ သတ်မှတ်ထားတဲ့ စည်းမျဉ်းတွေနဲ့ အညီ အလှူဖြစ်မြောက်ရေး စီစဉ် ဆောင်ရွက်ပေးကြတဲ့သူတွေအားလုံး ကို ကျေးဇူးတင်ပါတယ်။ အခုလို ကာလမှာ ခက်ခဲရာပေးနေမှုတွေ အဆင်ပြေစေဖို့ လှူဒါန်းခွင့်ရတာ ကျေနပ်မိပါတယ်” ဟု ပြောသည်။

အောင်ဇွေ နယ်တို့တွင် တိမ်အသင့်အတင့် ဖြစ် ထွန်းပြီး ကျန်တိုင်းဒေသကြီးနှင့် ပြည်နယ်တို့တွင် အများအားဖြင့် သာယာမည်။ မိုး/ဇလ

မနက်ဖြန်နံနက်အထိ ခန့်မှန်းချက်

နေပြည်တော် နိုဝင်ဘာ ၂၉ တနင်္သာရီတိုင်းဒေသကြီးနှင့် ရှမ်းပြည် နယ်တို့တွင် နေရာကွက်ကျား မိုး အနည်းငယ် ထစ်ချွန်းရွာနိုင်သည်။

ရွာရန်ရာနှုန်း ၆၀ ဖြစ်သည်။ ပဲခူး တိုင်းဒေသကြီး၊ ရန်ကုန်တိုင်းဒေသ ကြီး၊ ဧရာဝတီတိုင်းဒေသကြီး၊ ကယား ပြည်နယ်၊ ကရင်ပြည်နယ်နှင့် မွန်ပြည်

နယ်တို့တွင် တိမ်အသင့်အတင့် ဖြစ် ထွန်းပြီး ကျန်တိုင်းဒေသကြီးနှင့် ပြည်နယ်တို့တွင် အများအားဖြင့် သာယာမည်။ မိုး/ဇလ

မြောက်

Table with 4 columns: Event/Category, Date/Time, Location, and Description/Details. Includes items like 'စာတည်းမှူးချုပ်', 'စာတည်းမှူး', 'သတင်းထောက်မှူး', etc.

ပြည်သူ့သာလျှင် အဓိက



ပေါက်မြိုင်ပရိယတ္တိစာသင်တိုက် ပဓာနနာယက အဘိဓမ္မာရဋ္ဌဂုရု ဘဒ္ဒန္တဇနိန္ဒထံမှ ပြည်ထောင်စုဝန်ကြီး သူရဦးအောင်ကိုနှင့် ဧည့်ပရိသတ်များက ကိုးပါးသီလခံယူဆောက်တည်ကြပြီး ဆရာတော်၊ သံဃာတော်များ ရွတ်ပွား သရဇ္ဈာယ်တော်မူသည့် ပရိတ်တရားတော်များကို နာယူကြည်ညိုကြစဉ်။

□ ရှေ့ဖုံးမှ
ဗုဒ္ဓရုပ်ပွားတော်မြတ်များအား မြသပိတ်ဆွမ်း၊ သစ်သီး၊ ပန်းမန်၊ ဆီမီးနှင့် သောက်တော်ရေချမ်းများ ဆက်ကပ် လှူဒါန်းကြသည်။

ဗုဒ္ဓါဘိသေက အနေကဇာတင်
ထို့နောက် ဗုဒ္ဓါဘိသေက အနေကဇာတင် မဟာမင်္ဂလာ အခမ်းအနားကို စတင်ကျင်းပရာ ဥပါသကာများက ဗုဒ္ဓါ ဘိသေက အနေကဇာတင်ရာ ဂန္ဓကုဋ်တိုက်သို့ ဆရာတော် သံဃာတော်များအား ပင့်ဆောင်၍ တံခွန်၊ ကုက္ကာ၊ မုလေးပွားများ ဆက်ကပ်ပြီး ဆရာတော်၊ သံဃာတော်များ က ထာဝရငြိမ်းချမ်းရေးစေတီတော်လိုဏ်အတွင်းရှိ ဗုဒ္ဓ ရုပ်ပွားတော်မြတ်များအား ဗုဒ္ဓါဘိသေက အနေကဇာတင်၍ ဗုဒ္ဓါဘိသိက် သွန်းတော်မူကြသည်။

ယင်းနောက် ဧည့်ပရိသတ်များက ပေါက်မြိုင်ပရိယတ္တိ စာသင်တိုက် ပဓာနနာယက အဘိဓမ္မာရဋ္ဌဂုရု ဘဒ္ဒန္တ ဇနိန္ဒထံမှ ကိုးပါးသီလခံယူဆောက်တည်ကြပြီး ဆရာတော်၊ သံဃာတော်များ ရွတ်ပွားသရဇ္ဈာယ်တော်မူသည့် ပရိတ် တရားတော်များကို နာယူကြည်ညိုကြသည်။

ထို့နောက် ပြည်ထောင်စုဝန်ကြီး သူရဦးအောင်ကိုနှင့် တာဝန်ရှိသူများက ပေါက်မြိုင်ပရိယတ္တိစာသင်တိုက် ပဓာန နာယက အဘိဓမ္မာရဋ္ဌဂုရု ဘဒ္ဒန္တဇနိန္ဒ အမှူးပြုသော ဆရာတော်၊ သံဃာတော်များအား လှူဖွယ်ဝတ္ထုပစ္စည်းများ ဆက်ကပ်လှူဒါန်းကြသည်။

ယင်းနောက် ဦးဇော်မြင့်ဖေက ပြည်ထောင်စုဝန်ကြီး သူရဦးအောင်ကိုထံ စေတီယ ပရိဝါရ သဒ္ဓါဒါန ရတနတ္ထယ ပူဇာ ကုသိုလ်တော်မင်္ဂလာအဖြစ် လှူဒါန်းသည့် အောင်ခြင်း ရှစ်ပါး မင်္ဂလာမောင်းတော်ကြီးကို သာယာထွက်ကဒါနမြောက်

အောင် စီစဉ်ထားသည့် မင်္ဂလာ ရွှေဖဲကြိုးကို ပေးအပ် လှူဒါန်းရာ ပြည်ထောင်စုဝန်ကြီးက ဂုဏ်ပြုမှတ်တမ်းလွှာ ပြန်လည်ပေးအပ်သည်။

အဆိုပါ အောင်ခြင်းရှစ်ပါး မင်္ဂလာမောင်းတော်ကြီး ကို ဦးသိန်းထွန်းခိုင်နှင့် ဇနီး ဒေါ်တင်ဝင်းဌေး၊ သမီး မဆုရတနာထွန်းတို့က မြန်မာနိုင်ငံ၏ ငြိမ်းချမ်းရေး လုပ်ငန်းစဉ်များ ချောမွေ့အောင်မြင်ပြီး ထာဝရငြိမ်းချမ်း၍ ဖွံ့ဖြိုးတိုးတက်စေရန် ရည်မှန်းကာ ထာဝရငြိမ်းချမ်းရေး စေတီတော် သာသနာ့ဗိမာန်တွင် ထားရှိပူဇော်ရန်အတွက် လှူဒါန်းပူဇော်ခြင်းဖြစ်သည်။

အဆိုပါ မင်္ဂလာမောင်းသည် အလေးချိန် ၁၂ ပိဿာ ၅ ကျပ်သာ၊ အချင်း ၃၀ လက်မရှိပြီး မျက်နှာပြင်တွင် အောင်ခြင်းရှစ်ပါးပုံတော်များ ရေးခြယ်ထားသည်။

အမျှပေးဝေ
ထို့နောက် ဧည့်ပရိသတ်များက ပျဉ်းမနားမြို့ မဟာ လယ်တီစံကျောင်းတိုက် ပဓာန နာယက အဂ္ဂမဟာသဒ္ဓမ္မ ဇောတိကဓမ္မ အဂ္ဂမဟာကမ္မဋ္ဌာနာစရိယ ဘဒ္ဒန္တ ဣန္ဒာဝုဓ ထံမှ သာဓု အနုမောဒနာတရား နာကြားကြပြီး လှူဒါန်းမှု အစုစုတို့အတွက် ရေစက်သွန်းလောင်း အမျှပေးဝေကြ သည်။

၂၀၁၈ ခုနှစ် မေ ၁၇ ရက်တွင် မြေသန့်မင်္ဂလာ အခမ်း အနားပြုလုပ်၍ ထာဝရငြိမ်းချမ်းရေးစေတီတော်ကို စတင် တည်ဆောက်ခဲ့ရာ ၂၀၁၉ ခုနှစ် နိုဝင်ဘာ ၁၁ ရက်တွင် ထာဝရငြိမ်းချမ်းရေးစေတီတော်အထက်ဌာပနာတော်သွင်း၊ ရွှေထီးတော်တင်၊ မြသပိတ် ရွှေကြာသင်္ကန်းတော်ကပ်နှင့် ဗုဒ္ဓါဘိသေက အနေကဇာတင် မဟာမင်္ဂလာအခမ်းအနား ကို အောင်မြင်စွာကျင်းပနိုင်ခဲ့ပြီး ဆက်စပ်လုပ်ငန်းများနှင့်



ပြည်ထောင်စုဝန်ကြီး သူရဦးအောင်ကို ဆရာတော်ထံ လှူဖွယ်ဝတ္ထုပစ္စည်းများ ဆက်ကပ်လှူဒါန်းစဉ်။

အဆောက်အအုံများကို ဆက်လက်ဆောက်လုပ်ခဲ့သည်။ ယခုအခါ ဘုရားဝင်းအရှေ့မြောက်ဘက်ခြံစည်းရိုးမြှင့်တင် ခြင်းလုပ်ငန်း ၈၅ ရာခိုင်နှုန်း၊ စေတီတော်ပတ်လမ်းဖောက် ရန် အုတ်စီခြင်းလုပ်ငန်း ၈၅ ရာခိုင်နှုန်း၊ ရင်ပြင်တော် ပတ်လည် ရေနုတ်မြောင်းပြုလုပ်ခြင်းလုပ်ငန်း ၆၅ ရာခိုင်

နှုန်း၊ ဂန္ဓကုဋ်တိုက်မုခ် လေးမုခ် စကျင်တပ်ဆင်ခြင်းလုပ်ငန်း ၈၅ ရာခိုင်နှုန်း၊ ရင်ပြင်တော် စကျင်ကျောက်ပြားခင်းခြင်း လုပ်ငန်း ၂၅ ရာခိုင်နှုန်း၊ ဂေါပကအဖွဲ့ရုံးဆောက်လုပ်ခြင်း ၄၀ ရာခိုင်နှုန်း ပြီးစီးပြီဖြစ်ကြောင်း သိရသည်။
သတင်းစဉ်



ရွှေတိဂုံစေတီတော်မြတ်ကြီးရှိ ဘုရားလေးဆူ ရွှေကြာသင်္ကန်း ဆက်ကပ်လှူဒါန်း

ရန်ကုန် နိုဝင်ဘာ ၂၉
ရွှေတိဂုံစေတီတော် ၁၃၈၂ ခုနှစ် တန်ဆောင်မုန်းလပြည့် နေ့(သာမညပလအခါတော်နေ့)အခမ်းအနားကို ရွှေတိဂုံ စေတီတော်ဘဏ္ဍာတော်ထိန်းဂေါပကအဖွဲ့က ကြီးမှူး၍ ယနေ့ နံနက် ၄ နာရီခွဲတွင် ဆွမ်းတော်ကြီးကပ်လှူခြင်း၊ နံနက် ၅ နာရီတွင် အာရုံခံမုခ်ဦးလေးဘက်ရှိ ကကုသန္ဓ ဘုရား၊ ကောဏာဂမနဘုရား၊ ကသာပဘုရား၊ ဂေါတမ ဘုရား လေးဆူနှင့် အထက်ပစ္စယံပတ္တမြားမျက်ရှင်ရုပ်ပွား တော်တို့အား ရွှေကြာသင်္ကန်းကပ်လှူပူဇော်ခြင်းတို့ ကုသိုလ်ပြုဆောင်ရွက်ခဲ့ကြောင်း ရွှေတိဂုံစေတီတော် ဂေါပကအဖွဲ့က ထုတ်ပြန်ကြေညာခဲ့သည်။
ယနေ့ ညနေ ၆ နာရီတွင် ရွှေတိဂုံစေတီတော်မြတ်ကြီး

အား ရင်ပြင်တော်ဆီမီးခုံပတ်လည် ဆီမီး ၁၁၀၀၀ ထွန်းညှိပူဇော်ခဲ့ကြောင်း သိရသည်။
ပြည်ထောင်စုမြန်မာနိုင်ငံတော်တစ်ဝန်း အေးချမ်း သာယာစေရေး၊ ကိုဗစ်-၁၉ ကမ္ဘာ့ကပ်ရောဂါဆိုးကြီးမှ ကင်းဝေးကြစေရေးနှင့် အလှူရှင် ခုနစ်ရက်သားသမီးများ ကုသိုလ်ထပ်တူရရှိကြစေရေးအတွက် ရွှေတိဂုံစေတီတော် ဘဏ္ဍာတော်ထိန်းဂေါပကအဖွဲ့ဝင်များ၊ ဂေါပကအဖွဲ့ရုံး ဝန်ထမ်းများက ကိုဗစ်-၁၉ ကာကွယ်၊ ထိန်းချုပ်၊ ကုသရေး ဗဟိုကော်မတီ၏ အမိန့်၊ ညွှန်ကြားချက်များနှင့်အညီ နှစ်စဉ်ကျင်းပခဲ့သော ကုသိုလ်များ အစဉ်မပြတ်စေရေး ကျင်းပဆောင်ရွက်ခဲ့ကြသည်။
မြင့်မောင်

ဓာတ်ပုံမြင်ကွင်း



၁၃၅၂ ခုနှစ် တန်ဆောင်မုန်းလပြည့် သာမညဖလအခါတော်နေ့၌ လေးဆူဓာတ်ပုံ မြတ်ရွှေတိဂုံစေတီတော်အား သပ္ပာယ်ကြည့်ညိဇ္ဈာ ဖူးတွေ့ရစဉ်။ ဓာတ်ပုံ - စိုးမြင့်အောင်



၂၀၂၀ ပြည့်နှစ် တန်ဆောင်မုန်းလပြည့်နေ့ ညပိုင်းတွင် နေပြည်တော်ရှိ ဥပယုတသန္တိစေတီတော်မြတ်ကြီးအား သပ္ပာယ်ကြည့်ညိဇ္ဈာ ဖူးတွေ့ရစဉ်။ ဓာတ်ပုံ - ကိုကိုစိုးညွန့်

မဟာမုနိဘုရားကြီး (၃၁)ကြိမ်မြောက် မသိုးမြတ်သင်္ကန်းတော် ကပ်လှူပူဇော်



မန္တလေး နိုဝင်ဘာ ၂၉

မန္တလေးမြို့ မဟာမုနိဘုရားကြီး (၃၁)ကြိမ်မြောက် မသိုးမြတ်သင်္ကန်းတော် ကပ်လှူပူဇော်ပွဲကို ယနေ့ နံနက် ၅ နာရီခွဲက မဟာမုနိဘုရားကြီး ရင်ပြင်တော်တွင် ပြုလုပ်ခဲ့သည်။

ရှေးဦးစွာ နံနက်အရက်ဦးတွင် မဟာမုနိရုပ်ရှင်တော် မြတ်အား နံသာရည်များဖြင့် မျက်နှာသစ်တော်ရေကပ်လှူခြင်း၊ တံပုကပ်လှူခြင်း၊ ရောင်တော်ဖွင့်ခြင်း၊ ဆွမ်း၊ ခဲဖွယ်၊ ဘောစဉ်၊ ရေချမ်း၊ ပန်း၊ ဆီမီးကပ်လှူပူဇော်ခြင်းတို့ကို ရေတော်ဆရာတော် ဘဒ္ဒန္တဥက္ကဋ္ဌနှင့် ဥပသကာအဖွဲ့တို့က ဆောင်ရွက်ကြပြီး မန္တလေးတိုင်းဒေသကြီး ဝန်ကြီးချုပ် ဒေါက်တာစောမြင့်မောင်၊ လွှတ်တော်ဥက္ကဋ္ဌ ဦးအောင်ကျော်ဦး၊ တိုင်းဒေသကြီး အစိုးရအဖွဲ့ဝင်များနှင့် ကုသိုလ်ရှင်များ တက်ရောက်ဖူးမြော်ကြည့်ညိဇ္ဈာသည်။

မသိုးမြတ်သင်္ကန်းတော်အား ပင့်ဆောင်ရာတွင် ရေတော်ဆရာတော်ကြီးက ဦးဆောင်၍ အစီအစဉ်များ အတိုင်း ဆောင်ရွက်ကြရာ တဘက်တော်ကို တိုင်းဒေသကြီး ဝန်ကြီးချုပ်၊ လွှတ်တော်ဥက္ကဋ္ဌနှင့် တာဝန်ရှိသူများက လည်းကောင်း၊ သင်းပိုင်သင်္ကန်းတော်ကို တိုင်းဒေသကြီး

ဝန်ကြီးများက လည်းကောင်း၊ ဧကသီသင်္ကန်းတော်ကို မဟာမုနိဂေါပကအဖွဲ့၊ ဗုဒ္ဓဝေယျာဝစ္စအဖွဲ့၊ ရက်ကန်း ပညာရှင်နှင့် စက်ချုပ်ပညာရှင်အဖွဲ့များက လည်းကောင်း အသီးသီးပင့်ဆောင်၍ မဟာမုနိရုပ်ရှင်တော်မြတ်ကြီးအား လက်ယာရစ် လှည့်လည်ပူဇော်ကြပြီး မဟာမုနိရုပ်ရှင် တော်မြတ်ကြီးအား ရေတော်ဆရာတော်၊ တိုင်းဒေသကြီး ဝန်ကြီးချုပ်၊ လွှတ်တော်ဥက္ကဋ္ဌနှင့် တိုင်းဒေသကြီးဝန်ကြီးများ က မသိုးမြတ်သင်္ကန်းတော်ကို လွှမ်းခြုံကပ်လှူပူဇော်ကြသည်။

ထို့နောက် တိုင်းဒေသကြီး ဝန်ကြီးချုပ်က ရေကြည် ပေါက်ကျေးရွာ ရက်ကန်းပညာရှင်အဖွဲ့၊ အုန်းတောကျေးရွာ ရက်ကန်းပညာရှင်အဖွဲ့၊ အင်းလေးဒေသ ရက်ကန်းပညာရှင် အဖွဲ့၊ ကိုးလုံးတကာ စက်ချုပ်ပညာရှင်အဖွဲ့တို့ကိုလည်း ကောင်း၊ ဂေါပကအဖွဲ့ဥက္ကဋ္ဌက ဝေယျာဝစ္စအဖွဲ့ကိုလည်း ကောင်း၊ ဂုဏ်ပြုဌေးနှင့် ဂုဏ်ပြုလွှာများပေးအပ်ခဲ့သည်။ ယနေ့ပြုလုပ်သော မသိုးမြတ်သင်္ကန်း ကပ်လှူပူဇော်ပွဲကို ကျန်းမာရေးနှင့် အားကစားဝန်ကြီးဌာနက သတ်မှတ်ထား သည့် ကိုဗစ်-၁၉ ရောဂါ ကာကွယ်ရေး စည်းကမ်းချက်များ အတိုင်း ဆောင်ရွက်ခဲ့ခြင်းဖြစ်သည်။

မင်းထက်အောင်(မန်းကိုယ်ပွား)



ကိုးထပ်ကြီးဘုရား၌ ဆီမီးပူဇော်

ရန်ကုန်တိုင်းဒေသကြီး စမ်းချောင်းမြို့နယ် အတုလာခိပတိမဟာမုနိသကျ ကိုးထပ်ကြီးဘုရားတွင် ဂေါပကအဖွဲ့က ကြီးမှူး၍ နိုဝင်ဘာ ၂၉ ရက် (တန်ဆောင်မုန်းလပြည့်) ညပိုင်းက ဆီမီးအလင်းတိုင် ၉၉၉၉ တိုင် ထွန်းညှိ ပူဇော်ထားစဉ်။

တင်ဝင်းတင်

ပုဂံရှေးဟောင်းယဉ်ကျေးမှုနယ်မြေရှိ ဘုရားများအား ဒေသခံများက ဆီမီးပူဇော်

ညောင်ဦး နိုဝင်ဘာ ၂၉

မန္တလေးတိုင်းဒေသကြီး ပုဂံ-ညောင်ဦး ရှေးဟောင်းယဉ်ကျေးမှု နယ်မြေရှိ ရှေးဟောင်းစေတီပုထိုးများ အား နိုဝင်ဘာ ၂၈ ရက် ည ၆ နာရီခွဲမှ စတင်ကာ ပုဂံ-ညောင်ဦး ဒေသခံများ က ဆီမီးပူဇော်ခဲ့ကြကြောင်း ဦးအောင် ခိုင်(ဒေသခံ)ထံမှ သိရသည်။

ထိုသို့ ပုဂံ-ညောင်ဦး ရှေးဟောင်း ယဉ်ကျေးမှုနယ်မြေရှိ ရှေးဟောင်း စေတီ၊ ပုထိုးများကို ဆီမီးပူဇော်ကြရာ ဓမ္မရုံကြီးဘုရား အပြင်ဘက်တွင် ဆီမီး ၂၅၀၀ ပူဇော်ခဲ့ကြပြီး ဘုရားနီ၊ အင်ကြင်းဂူ၊ အလိုတော်ပြည့်၊ စိုးမင်း ကြီးအုတ်ကျောင်းပတ်ဝန်းကျင် ဘုရား များ၊ အပယ်ရတနာပတ်ဝန်းကျင်ရှိ ဘုရားများ၊ ရွှေဆံတော်ပတ်ဝန်းကျင်ရှိ ဘုရားများ၊ အနော်ရထာလမ်းမကြီး ဘေးဘက် ဝဲ/ယာဘုရားများကို ထိခိုက်မှုမရှိစေဘဲ ဒေသခံများက တန်ဆောင်မုန်းလပြည့်နေ့ အကြို ပူဇော်ခဲ့ကြကြောင်း သိရသည်။

ပုဂံရှေးဟောင်းယဉ်ကျေးမှုနယ်မြေ အတွင်း ဂေါပကအဖွဲ့ရှိသော ဘုရား ၁၉ ဆူဖြစ်သည့် ရွှေစည်းခုံဘုရား၊



အလိုတော်ပြည့်၊ အာနန္ဒာ၊ သဗ္ဗညု၊ ဗုဒ္ဓဘုရား၊ ကန်တော့ပလ္လင်၊ မဟာဗောဓိ၊ ထီးလို့မင်းလို့၊ လောကနန္ဒာ၊ ရွှေဆံ တော်၊ ဓမ္မရာဇက၊ မနုဟာ၊ မြစေတီ၊ တုရင်တောင်၊ ငှက်ပစ်တောင်၊ ဓမ္မရုံကြီး၊

ဂူဠာမဏိ၊ ကျောက်ဂူဥမင်၊ ပြာသာဒ်ကြီး ဘုရားများအား ကိုဗစ်-၁၉ ကူးစက် ရောဂါကာလအတွင်း မုခ်ဦးအဝင်ဝ များမှပိတ်ထားခဲ့ကာ ဒေသခံများက ဘုရားကြီးများအပြင်ဘက်မှ ဆီမီး

ပူဇော်ခဲ့ကြောင်းသိရပြီး ပုဂံ-ညောင်ဦး ရှေးဟောင်းယဉ်ကျေးမှုနယ်မြေအတွင်း ဘုရား၊ စေတီ၊ ပုထိုး ၃၈၀၀ ကျော်ရှိ ကြောင်း သိရသည်။

ကိုထိန်(ပြန်/ဆက်)


ကျွန်မတို့ခေတ်က တက္ကသိုလ်ဝန်းကျင်ကဗျာများ

စုစုနွယ်

ကျွန်မ ရန်ကုန်တက္ကသိုလ်ကို ၁၉၆၆ ခုနှစ်မှာ စတင် ရောက်ပါသည်။ နယ်ကောလိပ်မှာ ဒုတိယနှစ်အောင်ပြီးမှ တတိယနှစ်ကျောင်းသူအဖြစ် ရောက်ရှိခြင်းဖြစ်ပါသည်။ ထိုအချိန်မှစ၍ ဘွဲ့ရအလုပ်ဝင်ပြီး ၂၀၀၆ ခုနှစ် အငြိမ်းစား ယူပြီးသော်လည်း ပါရဂူတန်းများ စာပြခြင်း၊ ပါရဂူ ကျမ်းများ ကြီးကြပ်ခြင်း၊ ကျမ်းစစ်ဆေးခြင်းများဖြင့် ယနေ့တိုင် ရန်ကုန်တက္ကသိုလ်အရိပ် ခိုလှုံနေဆဲ ဖြစ်ပါသည်။

၁၉၇၄ ခုနှစ်တွင် ပေါ်ထွက်လာသည့် ခေတ်စမ်း ကဗျာစာအုပ်သည် တစုတစည်းတည်း တွေ့ရသည့် တက္ကသိုလ်ဝန်းကျင်ကဗျာများထဲတွင် အစောဆုံးဖြစ်ဖွယ် ရှိပါသည်။ ထို့ပြင် အဆောင်လိုက်ထုတ်သည့် လက်ရေး စာစောင်၊ နံရံကပ်စာစောင်များမှစ၍ ဂန္ထလောကမဂ္ဂဇင်း၊ ရန်ကုန်တက္ကသိုလ် ကျောင်းတိုက်မဂ္ဂဇင်း၊ တ.က.သ ၏ အသံဖြစ်သော အိုးဝေမဂ္ဂဇင်း စသည်တို့ အစဉ်အဆက် ပေါ်ထွက်ခဲ့သည်။ ယင်းတို့သည် တက္ကသိုလ်ဝန်းကျင် ကဗျာများ ပေါ်ပေါက်ရာ အထောက်အကူများဖြစ်ပါသည်။

လွတ်လပ်ရေးရပြီးနောက်ပိုင်းတွင် ရန်ကုန် တက္ကသိုလ်ကလောင်အသင်း (၁၉၅၄)၊ မန်းတက္ကသိုလ် ကလောင်အသင်း(၁၉၅၅)၊ တက္ကသိုလ်ကဗျာဆရာအသင်း (၁၉၆၂) စသည့် စာပေအသင်းအဖွဲ့များ ပေါ်ပေါက်သော အခါ ကဗျာသမားများ ပို၍စုစည်းမိလာပါသည်။ ထို့ကြောင့် စစ်မှန်သောကဗျာများ(၁၉၆၁)၊ မြကျွန်းသာ ကဗျာများ(၁၉၆၂)၊ ပိတောက်လမ်းကဗျာများ(၁၉၆၂)၊ ရင်ပြင်နီကဗျာများ(၁၉၆၂) စသည်ဖြင့် ကဗျာစာအုပ် မြောက်မြားစွာ ပေါ်ထွက်လာပါသည်။ ဤသို့ဖြင့် ခေတ်အဆက်ဆက်တွင် တက္ကသိုလ်ပရဝဏ်အတွင်းမှ ကဗျာသမားလူငယ်များသည် မိမိတို့ အတွေ့အကြုံအရ



ပေါ်ပေါက်လာသော ခံစားမှုများကို ကဗျာရေးဖွဲ့လာကြပါ သည်။

၁၉၆၄ ခုနှစ်တွင် တက္ကသိုလ်၌ အပြောင်းအလဲကြုံရ ပါသည်။ စနစ်သစ်ပညာရေးအရ တက္ကသိုလ်များ ခွဲထုတ် လိုက်သောအခါ တက္ကသိုလ်ဝန်းကျင်သည် ပိုပြီးကျယ်ပြန့် သွားပါသည်။ ကဗျာများကို ရွေးချယ်သောအခါ စနစ်သစ် ပညာရေးစတင်သည့် ၁၉၆၄ ခုနှစ်မှ ကဗျာစာအုပ်များ လိုင်လိုင်ထွက်ပေါ်သော ၁၉၇၀ ပြည့်နှစ်အတွင်းက ကဗျာများကို ရွေးချယ်တင်ပြလိုပါသည်။ တက္ကသိုလ် အသီးသီးက ထုတ်ဝေသော မဂ္ဂဇင်းများတွင် ဝေဝေ ဆာဆာပါလေ့ရှိသော ကဗျာများသာမက လုံးချင်း



ကဗျာစာအုပ်များလည်း အတော်များများပေါ်ထွက်လာ သည်ကို တွေ့ရပါသည်။

ပုံစံအားဖြင့် မောင်ပန်းမွှေး၏ “နေလီလလီ”၊ မောင်ယဉ်ချော၏ “ကြာဆစ်ကြီး” စသည်တို့ကဲ့သို့ တစ်ဦးချင်းထုတ်သည့် ကဗျာစာအုပ်များ “နွေးအဖွင့်”၊ “မွန်းတည့်နေရိပ်” တို့ကဲ့သို့ ဝါသနာတူများ စုထုတ်သည့် ကဗျာစာအုပ်များ၊ “မြက်ခင်းစိမ်း”၊ “မြရွက်လှေ” တို့ကဲ့သို့ အတန်းသူများစုထုတ်သည့် ကဗျာစာအုပ်များ “မြဝါးရုံ”၊ “ငွေကြယ်ကျွန်း” စသည့် အသင်းလိုက်ထုတ်သည့် ကဗျာ စာအုပ်များ၊ “အရှေ့ရိုးမ” “ရိုးလှသန္တာ” တို့ကဲ့သို့ လူမျိုးစု အလိုက် စုထုတ်သည့် ကဗျာစာအုပ်များ၊ တက္ကသိုလ် နှစ် ၅၀ အကြိုအဖြစ်ထုတ်သည့် “သူကပေးတဲ့ ပန်းလင်္ကာ”၊ “ကံကော်လေသင်း” တို့ကဲ့သို့ အခြေအနေတစ်ခုကို အကြောင်းပြုထုတ်သည့် ကဗျာစာအုပ်များကို တွေ့နိုင်ပါ သည်။



ကဗျာစာအုပ်များလည်း အတော်များများပေါ်ထွက်လာ သည်ကို တွေ့ရပါသည်။

ပုံစံအားဖြင့် မောင်ပန်းမွှေး၏ “နေလီလလီ”၊ မောင်ယဉ်ချော၏ “ကြာဆစ်ကြီး” စသည်တို့ကဲ့သို့ တစ်ဦးချင်းထုတ်သည့် ကဗျာစာအုပ်များ “နွေးအဖွင့်”၊ “မွန်းတည့်နေရိပ်” တို့ကဲ့သို့ ဝါသနာတူများ စုထုတ်သည့် ကဗျာစာအုပ်များ၊ “မြက်ခင်းစိမ်း”၊ “မြရွက်လှေ” တို့ကဲ့သို့ အတန်းသူများစုထုတ်သည့် ကဗျာစာအုပ်များ “မြဝါးရုံ”၊ “ငွေကြယ်ကျွန်း” စသည့် အသင်းလိုက်ထုတ်သည့် ကဗျာ စာအုပ်များ၊ “အရှေ့ရိုးမ” “ရိုးလှသန္တာ” တို့ကဲ့သို့ လူမျိုးစု အလိုက် စုထုတ်သည့် ကဗျာစာအုပ်များ၊ တက္ကသိုလ် နှစ် ၅၀ အကြိုအဖြစ်ထုတ်သည့် “သူကပေးတဲ့ ပန်းလင်္ကာ”၊ “ကံကော်လေသင်း” တို့ကဲ့သို့ အခြေအနေတစ်ခုကို အကြောင်းပြုထုတ်သည့် ကဗျာစာအုပ်များကို တွေ့နိုင်ပါ သည်။

တက္ကသိုလ်ကဗျာများကို ရေးဖွဲ့သူများတွင် တက္ကသိုလ်နှင့် မကင်းရာမကင်း ကြောင်းဖြစ်သော ဆရာများ၊ အမှုထမ်းများ စသူတို့ အတန်အသင့်ပါဝင်သော် လည်း အများစုမှာ ကျောင်းသားများပင် ဖြစ်ပါသည်။ ပျိုမျစ် တက်ကြွသော တက္ကသိုလ်ကျောင်းသားများအနေဖြင့် အချစ်အားသန်ချိန်ဖြစ်သည့်အလျောက် အချစ်အကြိုက်၊ အလွမ်းအဆွေးကဗျာများ ဝေဝေဆာဆာ တွေ့ရပါသည်။ တက္ကသိုလ်နှင့် အချစ်ကိစ္စ ဆက်စပ်သောအခါ အင်းလျားကန်၊ အမိပတိလမ်း၊ ဘွဲ့နှင်းသဘင်ခန်းမတို့က အခြံအရံအဖြစ် ပါလာ။

တက္ကသိုလ် ကဗျာများကို ရေးဖွဲ့သူများတွင် တက္ကသိုလ်နှင့် မကင်းရာမကင်းကြောင်းဖြစ်သော ဆရာ များ၊ အမှုထမ်းများ စသူတို့ အတန်အသင့်ပါဝင်သော်လည်း အများစုမှာ ကျောင်းသားများပင် ဖြစ်ပါသည်။ ပျိုမျစ် တက်ကြွသော တက္ကသိုလ်ကျောင်းသားများအနေဖြင့် အချစ်အားသန်ချိန်ဖြစ်သည့်အလျောက် အချစ်အကြိုက်၊ အလွမ်းအဆွေးကဗျာများ ဝေဝေဆာဆာ တွေ့ရပါသည်။ တက္ကသိုလ်နှင့် အချစ်ကိစ္စ ဆက်စပ်သောအခါ အင်းလျား ကန်၊ အမိပတိလမ်း၊ ဘွဲ့နှင်းသဘင်ခန်းမတို့က အခြံအရံ အဖြစ် ပါလာသည်။ ကံကော်နံ၊ ပိတောက်နံသင်းလာသလို ကံကော်၊ ပိတောက်၊ စိန်ပန်းတို့ဖြင့် အရောင်အသွေးခြယ်လာ သဖြင့် စိုပြည်တက်ကြွ အသက်ဝင်လာပုံကို အောက်ပါ

အချစ်ဘွဲ့အနည်းငယ်ဖြင့် တင်ပြလိုပါသည် -

“မောင်ရင်တွင်းမှာ၊ နေမင်း လမင်း၊ ဆယ်စင်းပြိုင်တူ ပူကြသာကြ၊ ခံစားရအောင်၊ လွမ်းရ ဆွေးရ၊ ကြည့်နူးရအောင် နောင်တွယ်ကျွမ်းရစ် သောကဖြစ်သည် အချစ်ဆိုတာ ဒါလားခင်”


(မောင်စိန်ဝင်း-ပုတီးကုန်း နေဆယ်စင်း၊ လမင်း ဆယ်ဆူ)

တက္ကသိုလ်ဝန်းကျင်သည် ကဗျာဖွဲ့စရာအကြောင်း ခံတစ်ခုဖြစ်ပါသည်။ တက္ကသိုလ်ဘွဲ့ကဗျာများကို သုံးသပ် ကြည့်ရာ၌ အခြေခံအားဖြင့် အမိတက္ကသိုလ်ကို မြတ်နိုး တွယ်တာမှုသဘော ထင်ဟပ်နေပါသည်။ “ကံကော်လေ သင်း”၊ “ကံကော်ရွှေပြည်”၊ “တခုသော ပန်းဥယျာဉ်”၊ “ဒေါင်းအိုးတဝေဝေ”၊ “ပန်းလှတော”၊ “မြရွက်လှေ” စသည်ဖြင့် တက္ကသိုလ်အငွေ့အသက်ပါသော နှစ်သက် မြတ်နိုးဖွယ်အမည်လေးများ ပေးတတ်ကြခြင်းက ထိုစေတနာကို ထင်ရှားပါသည်။

ကံကော်၊ ပိတောက်၊ စိန်ပန်း၊ အင်းလျားကန်၊ သစ်ပင်ပင်၊ အမိပတိလမ်း စသည့်သဘာဝပတ်ဝန်းကျင် ကို ဖွဲ့လျော်ကြည့်နူးမှု၊ ပညာသင်ဖက်သူငယ်ချင်းများကို တွယ်တာမှုတို့ကို တွေ့ရပါသည်။

“နွေ၏ အစွန့်၊ မိုးငွေ့သွန်သော် ကျနော်အိမ်ပြန်ရတော့မည်။ ကံကော်ပွင့်လေ၊ ငိုနေသလား၊ ပူဟန်များဖွဲ့ ဝါလဲ့ဝတ်နု၊ မျက်ရည်ဥ (အညာတမာ၊ ကံကော်အလွမ်း)

စာမျက်နှာ ၈ သို့ ၀





စာမျက်နှာ ၇ မှ

နယ်ချဲ့ဆန့်ကျင်ရေး၊ အမျိုးသားလွတ်မြောက်ရေး တွင် အရေးပါခဲ့သော တက္ကသိုလ်၏ဂုဏ်ကို ထုတ်ဖော်ပြ သည့် ကဗျာများကိုလည်း တွေ့ရပါသည်။ -

“ဒေါင်းအိုးဝေ တွန့်သည့်တိုင်းရယ်မို့ သမိုင်းစဉ် ရွှေမော်ကွန်းနှင့် ထွန်းသစ်စေတည်း”
(ပျဉ်းမနား မောင်နီသင်း၊ ဒေါင်းအိုးဝေ)
“မီးဒုတ် မီးဒုတ် ရှိရှိ သပိတ် သပိတ်မှောက်မှောက် ပင်ညိုအောက်က၊ ဟိန်းဟောက်ကြမ်းကြုတ် နယ်ချဲ့ယုတ်ကို၊ တိုက်ထုတ်တို့များ စုစည်းအားကို၊ ထီးမားပင်ညို သိပါ၏”
(တင်စိုး-ဘောဂုဏ်၊ သစ်ပုပ်ပင်နှင့် တက္ကသိုလ်)

တက္ကသိုလ်ဝန်းကျင်၏ အနိဋ္ဌာရုံများအဖြစ် သရုပ် ပျက်မှုများ၊ ရင်မောဖွယ်အချစ်ကိစ္စများ၊ ဘဝရေတိမ်နစ် သူများ စသည်တို့အတွက် ခံပြင်းမှု၊ စာနာမှု၊ ကြေကွဲမှုများ ကိုလည်း ရေးဖွဲ့တတ်ကြပါသည်။

“တကယ်တမ်းသာ၊ အသဲမာရင် ကုံကော်ရွာက စိန်ခေါ်တယ်”
(မောင်ရင်ကျွန်း၊ မြောင်းမြ၊ ကုံကော်ရွာက စိန်ခေါ် တယ်)

“အမိကပေး၊ တစ်ရာကြေး မင်းလေးအသုံး၊ နှစ်ရာနှုန်း လိုငွေဘယ်က ရသတုံး”။
(ဒိုးကလေး၊ ကျောင်းသူတစ်ဦး၏ ရသုံးငွေစာရင်း)

ကာလပိုင်းတစ်ပိုင်းအတွင်း တက္ကသိုလ်၏အခြေ အနေမည်သို့ရှိသည်၊ ကျောင်းသားများ၏ အယူအဆ၊ အတွေးအခေါ် မည်သို့ရှိသည်တို့ကို ထိုကာလပိုင်းတွင် ပေါ်သော ကဗျာများက အနည်းနှင့် အများ ထင်ဟပ် ပြနေမည်ပင် ဖြစ်ပါသည်။

ကဗျာရှင်များသည် တက္ကသိုလ်ဝန်းကျင်ကိုကျော်၍ ပြည်သူ့ဘဝကို လေ့လာသည်။ ထိုအခါ လူမှုပြဿနာများ ကိုကြားရကြုံရခံစားရသည့်အတိုင်း ဝေဖန်သုံးသပ်သော ကဗျာများ ပေါ်လာရသည်။

“တိုးကြွေကြွေ၊ တွန်းကြဖယ်ကြ ခုန်ကြကျော်ကြ၊ နင်းကြဖိကြ အော်ကြဟစ်ကြ၊ ဆဲကြငေါက်ကြ စက်ဆုပ်လှသည်၊ ကြည့်ပါ နေရာလှပွဲကြီး”
(မောင်တင်မြိုင်-အင်းလေး၊ ကြည့်ချင်ပွဲ)

“ဖိနှိပ်ခြင်းဒဏ်၊ သတ္တိမာန်နှင့် ရုန်းကန်နေလျက်၊ မြေပြင်ထက်၌ နုလျက်လန်းလျက်၊ မြက်ခင်းစိမ်း”။
(ကေတု-မောင်တင်ထွန်း၊ မြက်ခင်းစိမ်း)

အသိတရားရစရာများကို မြင်ရ ကြားရ ကြုံရသော

အခါ အော်ဒီလိုပါလားဟု အသိတရား ရမိကြသည်။

ဆွေမျိုး
“မပေးလျှင်မုန်း ပေးလျှင်ပြုံး၏ နှလုံးအကျဉ်းတန်သူများ”
(တက္ကသိုလ်မင်းမောင်မောင်)

တက္ကသိုလ်ကဗျာရှင်များသည် လူမျိုးစုအလိုက်သော် လည်းကောင်း၊ တစ်ဦးချင်းသော် လည်းကောင်း၊ လူမျိုးစု လက္ခဏာဆောင်သော ကဗျာများကို “အရှေ့ရိုးမကဗျာများ” “ခါကာဘို ကဗျာများ”၊ “တောင်ပေါ်မိုး ကဗျာများ” စသည့် ကဗျာစာအုပ်များ ထုတ်ဝေရေးသားကြပါသည်။

“ပြည်ထောင်စုဘွား၊ သွေးချင်းများနှင့် သူကား ကချင်၊ ငါလျှင်ဗမာ သင်ဟာ ကယား၊ သင်ကား ကရင် ရှမ်းလျှင်တစ်သီး၊ ချင်းလည်းတစ်စ၊ ခွဲမရပေ”
(ဗန်းမော်ရဲမြင့်၊ သွေးချင်းများနှင့်)

နိုင်ငံရေးဘွဲ့များတွင် မြန်မာ့အရေး၊ တိုင်းရင်းသား သွေးစည်းရေးများသာမက ကမ္ဘာ့အရေးအခင်းများကိုလည်း မျှော်ကြည့်တတ်ကြသည်။ နယ်ချဲ့ဆန့်ကျင်ရေး၊ စစ်တား ဆီးရေး၊ ငြိမ်းချမ်းရေးဟူသည့် အရေးအခင်းများကို စိတ်ဝင် စားစွာ ရေးဖွဲ့ကြပါသည်။

“ဘာမှမမူ၊ ပြည်သူ့အင်အား၊ ဒို့အင်အားပဲ ရန်သူ့လက်နက်၊ ဒို့လက်နက်ပဲ ရန်သူ့ခံတပ်၊ ဒို့ခံတပ်ပဲ ရဲရဲတိုက်ပွဲဝင်ကြဟေ့”။
(မော်လမြိုင်-ဒိုးယာ၊ ပြည်သူ့စစ်)

“ထိန်သာပြည့်ရွှန်း၊ ငွေလဝန်းတွင် သွေးစွန်းတော့မည် ထင်ပါသည်”။
(မောင်မင်းယာ-လဝန်းနီနီ)

တက္ကသိုလ်ဝန်းကျင် ကဗျာများကို ခြုံကြည့်လျှင် ကျေနပ်ဖွယ်ကောင်းသည်ဟုပင် ဆိုရပါမည်။ တက္ကသိုလ် ကဗျာရှင်များသည် တက္ကသိုလ်အလှအပ အရှိန်အဝါအောက် တွင်သာ မိန်းမောမနေဘဲ လောကကို ဂရုပြုတတ်သည့် သဘော၊ ဝေဖန်သုံးသပ်သော မျက်စိဖြင့် ကြည့်တတ်သည့် သဘော၊ နိုင်ငံသားများအနေဖြင့် တာဝန်သိတတ်သည့် သဘောများကို တက္ကသိုလ်ဝန်းကျင်ကဗျာများက ဖော်ပြ နေသည်မှာ အနာဂတ်အတွက် ကောင်းသောအလားအလာ တစ်ခုဖြစ်သည်ဟု ထင်မြင်ပါသည်။

ကျွန်မတို့ခေတ် တက္ကသိုလ်ဝန်းကျင် ကဗျာများသည် စမ်းသပ်ရေးဖွဲ့နေဆဲဖြစ်သည့်အတွက် “နု”သော လက္ခဏာဆောင်သည့် ကဗျာများလည်းရှိခဲ့မည်ပင် ဖြစ်ပါသည်။ သို့သော် “နု” ရာမှ “ရင့်” ရသည့်ဓမ္မတာအတိုင်း တက္ကသိုလ်ဝန်းကျင်ကဗျာများ၏ လမ်းကြောင်းသည် လည်း ခေတ်ကာလပြောင်းလဲမှုအတိုင်း ပိုမိုအဆင့်မြင့်မား သော၊ ပိုမိုကျယ်ပြန့်သော အခြေအနေသို့ ဦးတည် ရွေ့လျားနေမည်ပင် ဖြစ်ပါသည်။ ။




ဆောင်းပါးရှင်၏ ကိုယ်ရေးအကျဉ်း

အမည် - ဒေါ်စုစုနွယ်
ပညာအရည်အချင်း - ဝိဇ္ဇာ(မြန်မာစာ)- ရန်ကုန် တက္ကသိုလ်

အလုပ်အကိုင် - မဟာဝိဇ္ဇာ-ရန်ကုန်တက္ကသိုလ်
- ပါရဂူ-ရန်ကုန်တက္ကသိုလ်
- ရန်ကုန်တက္ကသိုလ်(ကြည့်မြင် တိုင်နယ်မြေ)၊ ပခုက္ကူကောလိပ်၊ ရန်ကုန် တက္ကသိုလ်တို့တွင် နည်းပြမှ တွဲဖက်ပါမောက္ခ အထိ ဆောင်ရွက်ခဲ့ပါသည်။

ရေးသားပြုစုခဲ့သော စာအုပ်စာတမ်းများ - မြန်မာစာပေဝေဖန်ရေးအနှစ် ၂၀ ခရီး (၁၉၂၀-၁၉၄၀)၊ ရှေး ပြဇာတ်နှင့် ခေတ်ပြဇာတ် (တက္ကသိုလ်ပညာပဒေသာနှင့် စာစောင်) စာနယ်ဇင်းများတွင် အခါအားလျော်စွာ ရေးသား သော ဆောင်းပါးများ၊ ရသ စာတမ်းများ။

- ## အိုးဝေ
- ❖ မြကျွန်းညို ရွှန်းစိုလန်းတဲ့ ကွန်းခိုနန်း တက္ကသိုလ် တို့အမိအို။ အိုသာအို၊ အိုပါဘုနုဆဲ။
 - ❖ အိုးဝေသံ ကြည်ချိုမြူးလို့ တွန်ကျူးနေမြဲ။ အိုးဝေသံ ကျူးရင့်တော့ ဖူးပွင့်ပေါ့ အသိဉာဏ် မြူးဝင့်ရှင်သန်။ ကျွန်ငရဲပေမို့ နွံထဲမှ ရုန်းထွက်ရန် ထက်သန်တဲ့ မာန်နိုး၊ ကိုလိုနီနယ်ချဲ့အောက်က လွတ်မြောက်ဖို့ကြိုး။
 - ❖ အိုးဝေသံကြားနေရ အားတွေကြွ ရွှင်မြူးကာ၊ ဇာတိမာန် တဖွားဖွား တိုးပွားလို့လာ ကိုယ့်အမျိုး ကိုယ့်ဘာသာ ကိုယ့်ရိုးရာ ကိုယ့်ဓလေ့။ ကိုယ့်ထုံးစံ ကိုယ့်စရိုက် နှစ်ခြိုက်ကြည်မွေ။
 - ❖ အိုးဝေတဲ့ အိုးဝေ။ ဒေါင်းအိုးဝေ နိမိတ်ကောင်းနဲ့ ဒေါင်းမော်လို့နေ။ မြန်မာမျိုး တို့တစ်တွေ မြို့အသရေ ထိန်ဝင်း။ အမြင်ကျယ် အသိနိုးအောင် အိုးဝေဆောင်နှင်း ။
- ရေနံ့သာမောင်ကျော်ညွန့်



■ စာမျက်နှာ ၁၀ မှ

ကျောက်မျက်ရတနာနဲ့ပတ်သက်တဲ့ သင်တန်းတွေလည်း အောင်မြင်တယ်။ နောက်စီးပွားရေးတွေလုပ်တဲ့ အချိန်မှာ စီးပွားရေးဥပဒေကို လူတိုင်းသိသင့်တယ်။ ဒီအတွက် DBL Program တွေ၊ စီးပွားရေးလုပ်ငန်းတွေ ပြောင်းလဲလာတဲ့အခါကျတော့ Business Law၊ Computer Training Course သင်တန်းတွေ ဆရာတို့လုပ်တယ်။ ဒီသင်တန်းတွေဟာ အချိန်တစ်ခုအထိ တော်တော်လေး အောင်မြင်ခဲ့တယ်။ အခြားဝင်ငွေရ သင်တန်းတွေလည်း ဖွင့်တယ်။ ဒီတော့တက္ကသိုလ်မှာ ဝင်ငွေလည်းရတယ်။ နိုင်ငံတော်ကိုလည်း ပြန်သွင်း၊ ရန်ပုံငွေတွေလည်း ရှာနိုင်ခဲ့ပြီး ရန်ကုန်တက္ကသိုလ် ဝန်ထမ်းတွေကို ထောက်ပံ့နိုင်ခဲ့တယ်။

မေး။ ။ အခြား ဖြည့်စွက်ပြောကြားလိုတာတွေရှိရင် ပြောပေးပါဦး ဆရာကြီး။

ဖြေ။ ။ ရန်ကုန်တက္ကသိုလ်မှာရှိတဲ့ ပါမောက္ခကြီးတွေ၊ ဆရာလက်ထက်မှာရှိတဲ့ ပါမောက္ခကြီးတွေ အငြိမ်းစားတွေယူကုန်ကြပြီ။ အဲဒီကနေ ဆရာတို့ ပြုစုပေးလိုက်တဲ့ Ph.D. ရလားတဲ့ပါမောက္ခတွေနဲ့ဆက်လက်ပြီး တာဝန်ယူနေကြတယ်။ ဘာပဲပြောပြော နောက်မျိုးဆက်တွေ ရန်ကုန်တက္ကသိုလ်ကပေးတဲ့ Ph.D. Program ရဲ့ အရည်အသွေး၊ အဆင့်အတန်းဟာ မနိမ့်ပါဘူးဆိုတာ ဆရာပြောလိုပါတယ်။

ဆရာထပ်မံပြောပြလိုတဲ့ အကြောင်းအရာတစ်ခုရှိလာပါတယ်။ အဲဒါကတော့ ကမ္ဘာ့အလယ်မှာ ဂုဏ်ထူးဆောင်စာပေပါရဂူဘွဲ့ကို လယ်တီဆရာတော်အား ဆက်ကပ်ခဲ့ပါတယ်။ ဒီလိုအစဉ်အလာကောင်းတွေနဲ့ ထည်ဝါခဲ့တဲ့ ရန်ကုန်တက္ကသိုလ်ကြီးရဲ့ ဂုဏ်ကို ဆရာကြီးပါမောက္ခချုပ် ဘဝမှာ ပြန်လည်ဖော်ထုတ်ဆောင်ရွက်နိုင်ခဲ့မှုအနေနဲ့ ကတော့ ရန်ကုန်တက္ကသိုလ်အထူးဘွဲ့ နှင်းသဘင် တစ်ရပ်

ကျင်းပခဲ့ပြီး ဂုဏ်ထူးဆောင်စာပေပါရဂူဘွဲ့တွေ ပြန်လည်ချီးမြှင့်နိုင်ခဲ့မှုတွေပဲ ဖြစ်ပါတယ်။

အဲဒါတွေကတော့ ၂၀၀၀ ပြည့်နှစ်နဲ့ ၂၀၁၁ ခုနှစ်တွေမှာ အပြည့်ပြည့်ဆိုင်ရာထေရဝါဒ ဗုဒ္ဓတက္ကသိုလ် ပါမောက္ခချုပ်ဆရာတော် အရှင်သီလာနန္ဒာဘိဝံသအား ဂုဏ်ထူးဆောင်စာပေပါရဂူဘွဲ့၊ အနုပညာရှင်ဆရာကြီး ဦးသုခအား ဂုဏ်ထူးဆောင်စာပေပါရဂူဘွဲ့ကို ပေးအပ်ချီးမြှင့်ခဲ့တာပဲ ဖြစ်ပါတယ်။ အဲဒီနောက်မှာ သီတဂူဆရာတော် အရှင်ညာဏ်သာရနဲ့ နိုင်ငံတော်သံဃမဟာ နာယကဥက္ကဋ္ဌ ဗန်းမော်ဆရာတော် အရှင်ကုမာရဘိဝံသတို့ကိုလည်း ဂုဏ်ထူးဆောင် စာပေပါရဂူဘွဲ့ (ဒီလစ်)ကို ဆက်ကပ်ခဲ့ပါတယ်။

နောက်တစ်ခုပြောလိုတာက စိန်ရတုကာလ ပြီးတော့ ဒီဘက်ရာပြည့်အထိ ပညာရေးပြောင်းလဲမှုတွေ လုပ်ခဲ့တဲ့ အကြောင်းဖြစ်တယ်။ နောက် ရန်ကုန်တက္ကသိုလ်အနေနဲ့ ပညာရေးဝန်ကြီးဌာန ခွင့်ပြုချက်နဲ့ အာဆီယံမှာဖွင့်ထားတဲ့ Association တွေနဲ့ အခြားတက္ကသိုလ် Network တွေ ပူးပေါင်းဆောင်ရွက်ခွင့်ရအောင် ဆရာတို့ ကြိုးစားခဲ့တယ်။ အာဆီယံတိုင်းပြည်တွေရဲ့ တက္ကသိုလ်တွေမှာ နှစ်စဉ် ဆွေးနွေးပွဲတွေကို ရန်ကုန်တက္ကသိုလ်အနေနဲ့ ပါဝင်ခွင့်ရခဲ့တာ ဒီနေ့အထိပဲ။ ဒါကြောင့် နိုင်ငံတကာ အသိအမှတ်ပြုတဲ့ အခြေအနေဟာ တိုးတက်လာတယ်။ နောက်နိုင်ငံတကာရဲ့ သင်ကြားမှုစနစ်နဲ့ညီအောင် မြန်မာနိုင်ငံမှာ ဟိုတုန်းက စနစ်က အမှတ်ပေးတဲ့စနစ်၊ နိုင်ငံတကာမှာ ခေတ်စားနေတာက Credit System သုံးတဲ့စနစ်။ စိန်ရတုကာလ ပြီးတဲ့နောက်ဒီနေ့အထိ ရန်ကုန်တက္ကသိုလ်အပါအဝင် မြန်မာနိုင်ငံတက္ကသိုလ်တွေမှာ ဒီစနစ်ကိုကျင့်သုံးဖို့ ပညာရေးဝန်ကြီးဌာန အစီအစဉ်နဲ့ ဆောင်ရွက်တာ ဒီနေ့အထိ အခြေကျလာပြီ။ ဒါကြောင့် နိုင်ငံတကာ တက္ကသိုလ်တွေနဲ့ ညှိနှိုင်းတဲ့အခါကျတော့ ဒါတွေက အဆင့်အတန်းမြင့်ဖို့ အတွက် အခြေခံကောင်းတွေ ဖြစ်လာပြီ။

ဒါပေမဲ့ အခြေအနေအရ စိန်ရတုကာလနောက်ပိုင်း ဒီနေ့မရောက်ခင်ကာလမှာ ရန်ကုန်တက္ကသိုလ် အခြေအနေအရ ဘွဲ့ကြိုသင်တန်းတွေမထားတဲ့ ကာလရှိတယ်။ မဟာတန်းနဲ့ ပါရဂူတန်းတွေ ဖွင့်ရတဲ့ တက္ကသိုလ် ဖြစ်သွားခဲ့တယ်။ ဘွဲ့ကြိုသင်တန်းတွေ မရှိရဘူးဆိုတော့ တက္ကသိုလ်ဆိုတာက ဘွဲ့ကြိုသင်တန်း၊ ဘွဲ့လွန်သင်တန်းတွေစုံမှ တက္ကသိုလ်ရဲ့ အင်္ဂါရပ်နဲ့ညီတယ်။

အဲဒီကြားကာလမှာ ဘွဲ့ကြိုသင်တန်းတွေကို အခြားတက္ကသိုလ်တွေပြောင်းလိုက်တယ်။ ဥပမာ ရန်ကုန်မှာ ဆိုရင် ဒဂုံတက္ကသိုလ်၊ အရှေ့ပိုင်းတက္ကသိုလ်၊ အနောက်ပိုင်းတက္ကသိုလ် အဲဒီမှာပဲ ဘွဲ့ကြိုသင်တန်းတွေ ထားတယ်။ ဒီလိုကြောင့် တက္ကသိုလ်ရဲ့ အနေအထားက ပြောင်းလာတယ်။ နိုင်ငံတကာတက္ကသိုလ်တွေနဲ့ မတူတော့ဘဲ တက္ကသိုလ်ရဲ့ အားလျော့ချက်တစ်ခု ဖြစ်သွားတယ်။ ဒါပေမဲ့ ၂၀၁၀ ပြည့်နှစ် နောက်ပိုင်းမှာ ဘွဲ့ကြိုသင်တန်းတွေ ပြန်ဖွင့်ခွင့်ပြုလိုက်တော့ ရန်ကုန်တက္ကသိုလ်မှာ ဘွဲ့ကြိုသင်တန်းတွေ ပြန်ဖွင့်ခွင့်ရတယ်။ အထူးအစီအစဉ်အနေနဲ့ ဖြစ်တဲ့အတွက် ရွေးချယ်တဲ့နေရာမှာ အမှတ်ကောင်းတဲ့ အဆင့်မြင့်တဲ့ ကျောင်းသားတွေပဲ အထူးသီးသန့် ရွေးချယ်တယ်။ အထူးတက္ကသိုလ်ကြီးတစ်ခု ဖြစ်အောင်စီစဉ်တယ်။ တက္ကသိုလ်ရဲ့ အရည်အသွေးဟာ တက်လာတယ်။ အခြားတက္ကသိုလ်တွေက သူမူအရ တက္ကသိုလ်ဝင်တန်း အောင်မြင်ရင် တက္ကသိုလ်တက်ခွင့်ရှိပေမယ့် ရန်ကုန်တက္ကသိုလ်ကတော့ သတ်မှတ်တဲ့ အမှတ်မီတဲ့ သူတွေပဲ လက်ခံတယ်။ ဒါကြောင့်မို့ နိုင်ငံတကာမှာ ဒီနေ့ ကြည့်လိုက်ရင် ရန်ကုန်တက္ကသိုလ်ရဲ့ အဆင့်အတန်းဟာ အသိအမှတ်ပြုခံရတယ်။ ဆရာတို့ရဲ့ ဘွဲ့ကြိုကျောင်းသားတွေရဲ့ အဆင့်အတန်းကို နိုင်ငံတကာက လက်ခံတယ်။ ဒီနေ့ခေတ်က တိုင်းပြည်တစ်ပြည်ထဲမှာ တက္ကသိုလ်တစ်ခုထဲ သီးသန့်နေလို့ မရတော့ဘူး။ တက္ကသိုလ်တွေမှာ လှည့်ပြီးတော့ တက်နေတဲ့ စနစ်ဖြစ်လာပြီ။ ကျောင်းသား

တွေ ကိုယ်တိုင်က အမြင်တွေကျယ်လာတဲ့အခါကျတော့ နိုင်ငံတကာကျောင်းတွေမှာလည်း သွားတက်ကြတယ်။

ဒါကြောင့် ရာပြည့်ကာလထက် ကာလတွေ ပြီးသွားတဲ့အချိန် ရန်ကုန်တက္ကသိုလ်မှာ အရည်အသွေးမြင့်တဲ့ အရှိန်ကြောင့် ပိုပြီးတော့ ကောင်းလာမယ်လို့ ဆရာတို့ မျှော်လင့်ပါတယ်။ ကောင်းအောင်လည်း လုပ်နေပါတယ်။ ဒါဟာ ရာပြည့်ရန်ကုန်တက္ကသိုလ်ရဲ့ မှတ်တိုင်ပဲ။ ဒီအတွက်လည်း ဆရာဂုဏ်ယူတယ်။

အခုကြောခင်ကပဲ ရန်ကုန်တက္ကသိုလ် အပါအဝင် တက္ကသိုလ်တချို့ကို နိုင်ငံတော်ကနေပြီးတော့ အထူးအစီအစဉ်အနေနဲ့ ကိုယ်ပိုင်အုပ်ချုပ်ခွင့်အဆင့်ရအောင် ခွင့်ပြုလိုက်တာ ဖြစ်တယ်။ ဒါကြောင့် ရန်ကုန်တက္ကသိုလ်ရဲ့ ဖွဲ့စည်းပုံတွေ၊ ရာထူးတွေ ပြောင်းတာ၊ ကျောင်းသားတွေ ရွေးချယ်ခွင့်တွေ၊ ဆရာတွေ ရွေးချယ်ခွင့်တွေ၊ ဆရာခန့်ခွင့်တွေ အစီအစဉ်ပြောင်းလာတယ်။ ဒါက ရန်ကုန်တက္ကသိုလ်ရဲ့ တိုးတက်မှုကိုသွားဖို့ အရှိန်အဟုန်ကို မြှင့်တင်ပေးလိုက်တဲ့ အနေအထားပဲ။ ဒါကြောင့် ၂၀၀၀ ပြည့်နှစ်နောက်ပိုင်းမှာ ရန်ကုန်တက္ကသိုလ်ရဲ့ တိုးတက်မှု အရှိန်ဟာ ပိုပြီးတော့ ကြီးမားသွားမှာပဲ။ ရာပြည့်နှစ်လွန်တဲ့အချိန်မှာ ပညာရေးပေါ်လစီတွေလည်း ပြောင်းလဲလာဦးမှာပဲ။ ပြောင်းလဲအောင်လည်း ညှိနှိုင်းဆောင်ရွက်နေကြတယ်။ စနစ်ဆိုတာ ပြောင်းမှာပဲ။ ဦးတည်ရမှာက တိုးတက်မှု၊ အဆင့်အတန်း၊ ပညာအရည်အသွေး တိုးတက်မှုတွေကို ဦးတည်တာဖြစ်လို့ မပျောက်ပျက်စေဖို့ရာအတွက် ဆောင်ရွက်ပေးကြတဲ့ သူတွေအားလုံးကို ဆရာအနေနဲ့ ရာပြည့်ဂုဏ်ပြုခြင်းနဲ့ အတူ ဂုဏ်ယူတယ်။ ဂုဏ်ပြုတယ်လို့ ပြောကြားလိုပါတယ်။

အခုလိုဖြေကြားရခြင်းအတွက်လည်း ဆရာအနေနဲ့ ဝမ်းမြောက်ဂုဏ်ယူပါတယ်။ ။

ရန်ကုန်တက္ကသိုလ်နှစ်(၁၀၀)ပြည့်အထိမ်းအမှတ် မီးအလှဆင်ပြီးဂုဏ်ပြုထားသည့် မြင်ကွင်းပုံရိပ်များ



ဓာတ်ပုံ - အောင်မြင်



ပြည်တွင်းရေးရာ၊ မှုန်း

စာပေဗိမာန်စာမူဆုရ စာအုပ်ဖြန့်ချိရောင်းချ

နေပြည်တော် နိုဝင်ဘာ ၂၉
ပြန်ကြားရေးဝန်ကြီးဌာန ပုံနှိပ်ရေးနှင့်ထုတ်ဝေရေး
ဦးစီးဌာန စာပေဗိမာန်က ၂၀၁၈ ခုနှစ်အတွက် စာပေ
ဗိမာန်စာမူဆုစာပဒေသာဆု ပထမဆုရရှိသည့် စာရေး
ဆရာ ထက်ခိုင်၏ “စေတနာလမ်းက လျှောက်ခဲ့ပါ”
စာအုပ်ကို ဖြန့်ချိရောင်းချလျက်ရှိသည်။



ယင်းစာအုပ်တွင် ချည်မျှင်၊ အထည်နှင့် အချော
ကိုင်စက်ရုံ (ပလိပ်) စီမံကိန်းမှ အရာထမ်းတစ်ဦး၏
အလုပ်စတင်ဝင်ရောက်ချိန်မှ အငြိမ်းစားယူသည့် ၃၈
နှစ်တာ ကာလအတွင်း တာဝန်ကျရာ စက်ရုံ၊ ဌာန
အလိုက် ဝါရောင်းတောင်သူများ၊ လက်အောက်
ဝန်ထမ်းများကို စေတနာအရင်းခံထားပုံ၊ စာနာ
ဖေးမခဲပုံ၊ စည်းရုံးသိမ်းသွင်းမှုဖြင့် လုပ်ငန်းအောင်မြင်
အောင် စွမ်းဆောင်ကြိုးပမ်းခဲ့ပုံ၊ ကိုယ်ရေးကိုယ်တာ
အခက်အခဲထက် အလုပ်တာဝန်ကို အလေးထား
ဆောင်ရွက်ခဲ့ပုံ၊ ဝန်ထမ်းဘဝ လောကဓံအနိမ့်
အမြင့်ကို ကျေနပ်စွာခံယူ၍ ရင်ဆိုင်ကျော်ဖြတ်ခဲ့ပုံ
တို့ကို သွက်လက်သော အရေးအသားဖြင့် စိတ်ဝင်
စားဖွယ် ရေးဖွဲ့ထားသည်။ ထို့ပြင် ရောင့်ရဲကျေနပ်
ခြင်း၊ မိမိ၏အလုပ်တာဝန်ကို ယုံယုံကြည်ကြည် ရိုးရိုးသားသား စေတနာရှေ့ထား၍ အောင်မြင်အောင်ထမ်းရွက်
ခြင်းသည်သာ နိုင်ငံဝန်ထမ်းတစ်ဦး၏ ပုံရိပ်ကောင်းတစ်ခုဖြစ်ပြီး ဘဝနေညီချိန်၌ စိတ်အေးချမ်းသာစွာ နေနိုင်
ကြောင်း အားကျအတူယူဖွယ်ဖြစ်အောင် ရေးဖွဲ့ထားသည့် စာအုပ်ကောင်းတစ်အုပ် ဖြစ်ပါသည်။

အဆိုပါစာအုပ်ကို ရောင်းဈေး ငွေကျပ် ၁၃၀၀ ဖြင့် အမှတ် (၅၂၉ / ၅၃၁) ကုန်သည်လမ်းရှိ စာပေဗိမာန် စာအုပ်ဆိုင်
ဖုန်း ၀၁-၂၄၉၀၃၁၊ ၀၁-၃၈၁၄၄၈၊ အမှတ် (၀၁- ၅၅) သပြေကုန်းဈေး နေပြည်တော်ရှိ စာပေဗိမာန်စာအုပ်ဆိုင်
ဖုန်း ၀၆၇-၃၄၄၆၈၁၊ (၈၆)လမ်း၊ (၂၁)လမ်းနှင့် (၂၂)လမ်းကြား မန္တလေးမြို့ရှိ စာပေဗိမာန်စာအုပ်ဆိုင် ဖုန်း ၀၂-
၄၀၃၀၈၆၆)နှင့် အဖြူမြို့ရှိ စာပေဗိမာန် ကိုယ်စားလှယ်များထံတွင် ဆက်သွယ်ဝယ်ယူနိုင်ကြောင်းနှင့် လက်ကား
မှာယူလိုပါက အမှတ် (၅၂၉ / ၅၃၁) ကုန်သည်လမ်းရှိ စာပေဗိမာန် အရောင်းဌာန ဖုန်း ၀၁-၂၄၉၀၃၁၊ ၀၁-၃၈၁၄၄၈
တို့သို့ ဆက်သွယ်နိုင်ကြောင်း သိရသည်။
သတင်းစဉ်

ကျိုက်ထိုမြို့နယ်၌ နယ်စပ်ဒေသဖွံ့ဖြိုးရေးလမ်းတံတားလုပ်ငန်းများ ဆောင်ရွက်



ကျိုက်ထို နိုဝင်ဘာ ၂၉
မွန်ပြည်နယ် ကျိုက်ထိုမြို့နယ်တွင်
အင်္ဂါဘို-မဲရ်လေး-မဲရ်ကြီး-ကဒိုင်ဒွတ်-
မိုးဘော-ကျောက်ပုံကြီးကွင်း လမ်း

၂၂ မိုင်အနက် ကျောက်လမ်းနှစ်မိုင်
ခင်းခြင်း၊ အဆိုပါလမ်းပေါ်တွင်
အာရုံစိတ်တားတစ်စင်းနှင့် ခြောက်ပေ
Box Culvert နှစ်စင်း တည်ဆောက်

ခြင်း၊ ကဒိုင်ချောင်းတံတားကြမ်းခင်း
နှင့် ချည်းကပ်လမ်း ကတ္တရာထပ်ပိုးလွှာ
ခင်းခြင်း၊ ကင်မွန်းစခန်း-ဆောင်နိုင်ကြီး
လမ်း သုံးမိုင်အနက် ကတ္တရာလမ်း
တစ်မိုင်ခင်းခြင်း လုပ်ငန်းများကို
နယ်စပ်ရေးရာဝန်ကြီးဌာန နယ်စပ်
ဒေသနှင့် တိုင်းရင်းသားလူမျိုးများ
ဖွံ့ဖြိုးတိုးတက်ရေးဦးစီးဌာန၏ ၂၀၂၀-
၂၀၂၁ ဘဏ္ဍာနှစ် ခွင့်ပြုရန်ပုံငွေကျပ်
၄၃၃ ဒသမ ၂ သန်းဖြင့် လုပ်ငန်း
များ စတင်အကောင်အထည်ဖော်
လျက်ရှိရာ သတ်မှတ်စံချိန်စံညွှန်းများ
နှင့်အညီ အချိန်မီပြီးစီးရေး ကျိုက်ထို
မြို့နယ် ဖွံ့ဖြိုးမှုကြီးကြပ်ရေးရုံးမှ
လက် ထောက် ညွှန် ကြားရေး မှူး
ဦးကျော်စွာမျိုးနှင့် တာဝန်ရှိသူ
များက ကြီးကြပ်ဆောင်ရွက်လျက်
ရှိကြောင်း သိရသည်။
ငွေကြယ်

MRTV SCHEDULE Monday 30 November 2020. Includes program listings for 6:00 AM, 7:00 AM, 8:35 AM, 10:00 AM, 1:00 PM, 2:45 PM, 3:00 PM, 5:30 PM, 6:30 PM, 7:30 PM, 8:00 PM, 9:00 PM, 9:30 PM, 10:10 PM.

ပုသိမ်ကြီးမြို့နယ်၌ ငွေကျပ် ၅ ဒသမ ၂၈ ဘီလီယံတန်ဖိုးရှိ ဘိန်းဖြူများ သိမ်းဆည်းရမိခဲ့ပြီး ကွင်းဆက်အရ ကချင်ပြည်နယ် မိုးညှင်းမြို့နယ်၌ မူးယစ်ဆေးဝါးများ ထပ်မံသိမ်းဆည်းရမိ

နေပြည်တော် နိုဝင်ဘာ ၂၉
မန္တလေးတိုင်းဒေသကြီး ပုသိမ်ကြီးမြို့နယ်တွင် ငွေကျပ် ၅ ဒသမ ၂၈
ဘီလီယံတန်ဖိုးရှိ ဘိန်းဖြူများ သိမ်းဆည်းရမိခဲ့ပြီး ကွင်းဆက်အရ
ကချင်ပြည်နယ် မိုးညှင်းမြို့နယ်တွင် မူးယစ်ဆေးဝါးများ ထပ်မံသိမ်းဆည်း
ရမိခဲ့ကြောင်း မြန်မာနိုင်ငံရဲတပ်ဖွဲ့၏ သတင်းထုတ်ပြန်ချက်အရ သိရ
သည်။
အဆိုပါသတင်းထုတ်ပြန်ချက်တွင် မူးယစ်ဆေးဝါး တားဆီးနှိမ်နင်း
ရေးရဲတပ်ဖွဲ့မှ တပ်ဖွဲ့ဝင်များ ပါဝင်သောပူးပေါင်းအဖွဲ့သည် နိုဝင်ဘာ
၂၇ ရက် ည ၉ နာရီခွဲခန့်တွင် နောင်ချိုမြို့နယ် မူဆယ်-မန္တလေးလမ်း
အိုရီယမ်တယ်တိုးကိတ်အနီး၌ ကျောက်မဲမြို့မှ မန္တလေးမြို့သို့ ကံဌေး
မောင်းနှင်ပြီး သိန်းစော် လိုက်ပါလာသည့် မော်တော်ယာဉ်မှာ ဘိန်းဖြူ
များ သယ်ဆောင်လာကြောင်း သတင်းရရှိသဖြင့် အဆိုပါယာဉ်ကို
စောင့်ကြည့်ခဲ့ကြောင်း၊ နိုဝင်ဘာ ၂၈ ရက် နံနက် ၄ နာရီခွဲခန့်တွင်
ပုသိမ်ကြီးမြို့နယ် အိုရီယမ်တယ်တိုးကိတ်အနီး၌ ၎င်းယာဉ်မှာ ရပ်တန့်
ထားပြီး မူးယစ်ဆေးဝါးများ လာရောက်လွှဲပြောင်းလက်ခံယူသည့်
ခန့်စော်နှင့် ခွန်စော်ထက်တို့ နှစ်ဦး ရောက်ရှိ၍ မူးယစ်ဆေးဝါးများအား
လွှဲပြောင်းလက်ခံပြုလုပ်စေခဲ့၍ ၎င်းတို့အား ထိန်းသိမ်းပြီး ယာဉ်ကို

ရှာဖွေရာ ယာဉ်ပေါ်ရှိ စက္ကူချပ်ဖာများအတွင်း ခေါက်ဆွဲခြောက်ထုပ်
များဖြင့် ဖုံးအုပ်သယ်ဆောင်လာသော ဘိန်းဖြူ ၈၈ ကီလို သိမ်းဆည်း
ရမိခဲ့ကြောင်း၊ ယင်းမူးယစ်ဆေးဝါးများကို ကချင်ပြည်နယ် မိုးညှင်းမြို့သို့
ပို့ဆောင်မည်ဟု ဖော်ထုတ်သိရှိရသဖြင့် ယင်းနေ့ ညနေ ၆ နာရီတွင်
မိုးညှင်းမြို့ အောင်သပြေ(၁)ရပ်ကွက် အမှတ်(၇/ခ)နေ မူးယစ်ဆေးဝါး
လက်ခံမည့်သူ မအိအိခိုင်(ခ)ဘုတ်ဘုတ်၏ နေအိမ်ကို ဝင်ရောက်ရှာဖွေ
ရာ နေအိမ်အတွင်းမှ ဘိန်းစိမ်း ၁၇ ဒသမ ၅ ကီလို၊ စိတ်ကြွဆေးပြား
၅၇၀၀၊ ယာဉ် နှစ်စီး၊ ဆိုင်ကယ် တစ်စီးတို့နှင့်အတူ သိမ်းဆည်း
ရမိခဲ့ကြောင်း၊ ကွင်းဆက်ဖော်ထုတ်ချက်အရ နိုဝင်ဘာ ၂၉ ရက် နံနက်
၄ နာရီခွဲခန့်တွင် မိုးညှင်းမြို့ အောင်သပြေ (၃) ရပ်ကွက် အမှတ် (၇၅)
နေ မဝင်းမော် (ခ)မမော် (ခ)မိုင်းပြာအား ဆက်လက်ဖမ်းဆီးရမိခဲ့သဖြင့်
ကံဌေး၊ သိန်းစော်(ခ) အောင်အောင်၊ ခန့်စော်၊ ခွန်စော်ထက်၊ မအိအိခိုင်
(ခ)ဘုတ်ဘုတ်၊ မဝင်းမော်(ခ)မမော် (ခ)မိုင်းပြာတို့အား ဥပဒေနှင့်အညီ
အမှုဖွင့် အရေးယူထားရှိပြီး သိမ်းဆည်းရမိ ဘိန်းဖြူများမှာ ရှမ်းပြည်နယ်
(မြောက်ပိုင်း) ကျောက်မဲမြို့နယ်မှ ကချင်ပြည်နယ် မိုးညှင်းမြို့သို့
သယ်ဆောင်ရောင်းဝယ်ခြင်းဖြစ်ကြောင်း သိရသည်။
သတင်းစဉ်



သိမ်းဆည်းရမိသည့် မူးယစ်ဆေးဝါးများကို တွေ့ရစဉ်။

ရန်ကုန်တက္ကသိုလ် နှစ်(၁၀၀)ပြည့် ရာပြည့်သဘင်အခမ်းအနား Virtual စနစ်ဖြင့် ထုတ်လွှင့်မည်

နေပြည်တော် နိုဝင်ဘာ ၂၉
၂၀၂၀ ပြည့်နှစ် ဒီဇင်ဘာ ၁ ရက်တွင် ကျရောက်မည့် ရန်ကုန်တက္ကသိုလ် နှစ်(၁၀၀)ပြည့် ရာပြည့်သဘင်အခမ်းအနားကို ရန်ကုန်မြို့၊ ပြည်လမ်းရှိ မြန်မာ့ အသံနှင့် ရုပ်မြင်သံကြား စတူဒီယို ၁ တွင် Virtual စနစ်ဖြင့် ကျင်းပမည် ဖြစ်သည်။

အဆိုပါ အခမ်းအနား ကျင်းပပုံများကို ဒီဇင်ဘာ ၁ ရက် ညနေ ၅ နာရီမှ စတင်၍ မြန်မာ့ရုပ်မြင်သံကြားနှင့် မြန်မာ့အသံရေဒီယိုတို့မှ ထုတ်လွှင့်ပြသ သွားမည်ဖြစ်ပြီး MRTV Facebook Page နှင့် University of Yangon

Myanmar Facebook Page တို့မှ Live Streaming ထုတ်လွှင့်မည့်အပြင် ဒီဇင်ဘာ ၁ ရက် ည ၉ နာရီတွင်လည်း ရန်ကုန်တက္ကသိုလ် ရာပြည့်ဂုဏ်ပြု အခြားအစီအစဉ်များနှင့်အတူ ထပ်မံထုတ်လွှင့်ပြသမည်ဖြစ်သည်။

ယင်းအစီအစဉ်ကို MNTV Channel 9၊ DVBI Mizizima YTV ရုပ်သံလိုင်း များနှင့် MOI Webportal Myanmar Facebook Page၊ Myanmar Digital News Facebook Page နှင့် Padamyar FM Broadcasting Page တို့မှလည်း ထုတ်လွှင့်ပြသသွားမည်ဖြစ်ကြောင်း သိရသည်။

သတင်းစဉ်

ကျောင်းကုန်းမြို့၌ ကိုဗစ်-၁၉ ရောဂါ ကာကွယ်ရေး အရှိန်အဟုန်မြှင့်ဆောင်ရွက်

ကျောင်းကုန်း နိုဝင်ဘာ ၂၉
ဧရာဝတီတိုင်းဒေသကြီး ကျောင်းကုန်း မြို့နယ် ကိုဗစ်-၁၉ ရောဂါ ထိန်းချုပ် ရေးနှင့် အရေးပေါ်တုံ့ပြန်ရေးကော်မတီ က မြို့နယ်စပ်ကျေးရွာများဖြစ်သည့် ဝက်ချောင်းကျေးရွာနှင့် အစုကြီး ကျေးရွာများသို့ ကိုဗစ်-၁၉ ရောဂါ ကြိုတင်ကာကွယ်ရေးအတွက် ယမန် နေ့ မွန်းလွဲပိုင်းက လိုက်လံအသိပေး နှိုးဆော်ခဲ့ကြောင်း သိရသည်။

မိမိတို့ကျေးရွာအုပ်စု ကာကွယ်နိုင် မှ မိမိတို့မြို့နယ် ကာကွယ်နိုင်မည်ဖြစ် ကြောင်းနှင့် အသွားအလာထိန်းချုပ်မှ သာ ကူးစက်မှုကာကွယ်နိုင်မည်ဖြစ် ကြောင်း မှာကြားကာ တစ်ရွာလျှင် နှာခေါင်းစည်း အခုရေ ၁၅၀ နှင့် လက်သန့်ဆေးရည် တစ်ဘူးစီ ပေးအပ် ခဲ့သည်။



ဆက်လက်၍ မြို့နယ်စပ်ကျေးရွာ ကျေးရွာအုပ်ချုပ်ရေးမှူးနှင့် ရပ်မိရပ်ပ နှာခေါင်းစည်းနှင့် လက်သန့်ဆေးရည် ပြစ်သည့် လူသန့်ချောင်ကျေးရွာအုပ်စု များအား ကိုဗစ်-၁၉ ရောဂါ ကြိုတင် ပေးအပ်ခဲ့ကြောင်း သိရသည်။

အထက(ခွဲ) သရက်ကုန်းကျောင်း၌ ကာကွယ်ရေးအတွက် မှာကြားခဲ့ကာ ဝင်းကြိုင်(ပြန်/ဆက်)

ရေကြည်မြို့နယ်ရှိ ပြည်သူများ ကိုဗစ်-၁၉ ရောဂါ ကူးစက်ပြန့်ပွားမှုမဖြစ်ပွားစေရန် နှာခေါင်းစည်းနှင့် မျက်နှာအကာ အခု ၂၀၀၀ ကျော် အခမဲ့ပေးဝေ

ရေကြည် နိုဝင်ဘာ ၂၉
ဧရာဝတီတိုင်းဒေသကြီး ရေကြည်မြို့နယ်အတွင်း ရှိပြည်သူများ ကိုဗစ်-၁၉ ရောဂါ ကူးစက်ပြန့်ပွားမှု မဖြစ်ပွားစေရန် ကာကွယ် ထိန်းချုပ်၊ တာဆီးရေး လုပ်ငန်းများကို အရှိန်အဟုန်မြှင့် ဆောင်ရွက်လျက် ရှိရာ အသွားအလာများသည့် နေရာများဖြစ်သော မြို့မဈေးအတွင်း ဈေးရောင်းချနေသူများနှင့် ဈေးဝယ်ပြည်သူများ၊ ရပ်ကွက်အတွင်းရှိ နေအိမ်များ သို့ ယနေ့နံနက် ၇ နာရီက နှာခေါင်းစည်းနှင့် မျက်နှာ အကာ အခု ၂၀၀၀ ကျော် အခမဲ့ပေးဝေခဲ့ကြောင်း သိရသည်။

ထိုသို့ ဖြန့်ဝေပေးခြင်းကို မြို့နယ် ကိုဗစ်-၁၉ ထိန်းချုပ်ရေးနှင့် အရေးပေါ်တုံ့ပြန်ရေးကော်မတီ ဥက္ကဋ္ဌ မြို့နယ်အုပ်ချုပ်ရေးမှူး ဦးမင်းခိုင်ဝင်း၊ မြို့နယ် ရဲတပ်ဖွဲ့မှူး ရဲမှူးအောင်ကံညွန့်၊ မြို့နယ်ဆရာဝန်ကြီး ဒေါက်တာဇော်အောင်၊ မြို့နယ်အဆင့်ဌာနဆိုင်ရာ များ၊ ပရဟိတလူမှုရေးအသင်းအဖွဲ့များက အခမဲ့ ဖြန့်ဝေပေးခဲ့ပြီး နေအိမ်ပြင်ပထွက်တိုင်း နှာခေါင်း စည်းများ တပ်ဆင်ကြရန်နှင့် ကိုဗစ်-၁၉ ရောဂါ ကာကွယ်ရေး လမ်းညွှန်ချက်များကို စနစ်တကျ

လိုက်နာကြရန် အသိပညာပေး ပြောကြားခြင်း များကိုဆောင်ရွက်ခဲ့ကြောင်း သိရသည်။

ယခုအခါ မြန်မာနိုင်ငံတွင် ကိုဗစ်-၁၉ ကူးစက် မှု ခုတ်ယူလှိုင်းဖြစ်ပွားလျက်ရှိရာ စနစ်တကျ တုံ့ပြန် ဆောင်ရွက်နိုင်ရေးနှင့် ကိုဗစ်-၁၉ ရောဂါလက္ခဏာ များ တွေ့ရှိလာသည့်အတွက် ဒေသခံပြည်သူများ အနေဖြင့် ပေါ့ဆစွာနေထိုင်ခြင်းမပြုကြရန်နှင့်မိမိ နေအိမ်မှ ပြင်ပထွက်ခွာသွားလာရာတွင် နှာခေါင်း စည်းများ တပ်ဆင်သွားလာနိုင်ရန်အတွက် ယခုလို ဖြန့်ဝေပေးခဲ့ကြောင်း သိရသည်။ အောင်သူဟန်

ကိုဗစ်-၁၉ ရောဂါကြောင့် လာမည့်နှစ်သို့ ရွှေ့ဆိုင်းခဲ့ခြင်းဖြစ်သည်။

ယင်းပြိုင်ပွဲကို ၁၂ ကြိမ်ကျင်းပပြီးစီးထားပြီး ထိုင်းအသင်းက ငါးကြိမ်ဖြင့် အအောင်မြင်ဆုံးအသင်းအဖြစ် ရပ်တည်နေသည်။ ထိုင်းအသင်းနောက်တွင် စင်ကာပူအသင်းက လေးကြိမ်၊ ဗီယက်နမ်အသင်းက နှစ်ကြိမ်၊ မလေးရှားအသင်း က တစ်ကြိမ် ဗိုလ်စွဲထားပြီး မြန်မာအသင်းမှာမူ အမြင့်ဆုံးရပ်တည်မှုအဖြစ် ဆီမီးပိုင်နယ်အဆင့်သို့ နှစ်ကြိမ်တိုင် တက်ရောက်နိုင်ခဲ့သည်။

သတင်း - ရှိုင်းထက်ဇော်၊ ဓာတ်ပုံ - စိုးညွန့်



ဆေးပေါင်းခံတဲ့ တန်ဆောင်မုန်းလ

- ရာသီရယ်မြီစွာ ကြတ္တိကာနက္ခတ်ထွန်းလို့ မိုးယွန်းကာဆောင်းဝင်စပေမို့ လှရက်လိုက်တာ။
 - ကောင်းကင်မှာ စူဠာမဏိဘုရား ပူးထားဖို့ရည်ရွယ်ကာ လွတ်ကြတာမီးပုံး ရွှင်ပြုံးလို့ပျော်ပျော်သာ ပူဇော်ကာစဉ်လာမပျက် လှမ်းတက်ကြဦး။ ။
 - မိုးယွန်းလို့ဆောင်းကိုဝင် နယ်ရှစ်ခွင်တစ်ခုလုံး မြူဖုံးလို့မမြင်သာ ခဝဲဝတ်မှုန်ညှာ ဆောင်လာတဲ့ ဆောင်းလေညင်း အေးမြမြသွင်း။ ။
 - မိုးတွင်းမှာ ဗုဒ္ဓထံ ရောက်ပြန်ခဲ့ရဟန္တာ မိုးရွာလာ သူ့သင်္ကန်း၊ ဆင်မြန်းဖို့ မရှိကြပါ ဗုဒ္ဓါရှင်မိန့်တော်မှတ်၊ ကပ်လျှူဖို့ရာ သည်တော့သာ ဒို့လူများ ကထိန်လျှာ သင်္ကန်းမြတ်၊ ဆက်ကပ်လျှူထား။ ။
 - လပြည့်မှာဆေးပေါင်းခံလို့ ယုံကြည်ကြသူငါ၊ သုပ်ကြတာ မဲလေီဗူး၊ ဆေးထူးမို့ စားသုံးကြ ဘေးတွေ့ကြဘူး။ ။
 - ဗိဿနိုး အထွတ်မြတ်ထားလို့ ပျော်ပါးကြ သည်ချိန်ခါ လူငယ်တွေသာဘဝ ပျော်မြူးရတာ၊ ပွဲတော်ဟာ အလွန်ထူးသမို့ ပျော်မြူးရွှင် ဒို့ဆင်နှံ၊ ကျီးမနိုးတဲ့ပွဲ။ ။
 - ချုပ်ညရီ မှန်မိုင်းလို့၊ ညပိုင်းသို့ရောက်ပြန်လျှင် ရက်ကန်းစင်လွန်းတင်သွား၊ ထားရက်ကြအစဉ်၊ မိုးလင်းလျှင် ထိုသင်္ကန်း၊ လျှူဒါန်းဖို့အသင့်ပြင် မသိုးခင် တန်ဖိုးထား၊ ကြိုးစားစို့ ဒို့တစ်တွေ ကုသိုလ်ရဖို့လေ နောက်နှစ်တွေထပ်ကာတိုး၊ ကြိုးကြစို့လား။ ။
- ဘိုမျိုး (ရွှေဘို)

အခြေအနေကောင်းလာတာနဲ့အမျှ ဖြေလျှော့ပေးသွားမယ်



ရောဂါပြန့်ပွားမှုနှုန်းတွေ တက်နေတဲ့ နေရာတွေမှာတော့ Stay at Home ကြေညာရပါလိမ့်မယ်။ ဒါကထိန်းဖို့ ပိုပြီးတော့ ပြန့်ပွားမှုမရှိအောင် ထိန်းဖို့ပေါ့။ လျော့ကျသွားတဲ့နေရာတွေကို ကြည့်ပြီးတော့ ဖြေလျှော့ပေးပါမယ်။ ကိုဗစ်နဲ့ပတ်သက်လို့ အချိန်ကလည်း နည်းနည်းကြာလာပြီ၊ တော်တော်အတွေ့အကြုံ များလာပြီဆိုတော့ ဘယ်ကဏ္ဍတွေမှာ လျော့ပေးလို့ရမလဲ၊ ဘယ်ကဏ္ဍတွေမှာ ဆက်ပြီး ခပ်တင်းတင်းကျပ်ကျပ် စည်းမျဉ်းစည်းကမ်းတွေ ကန့်သတ်ထားရမလဲ၊ ဘယ်ကဏ္ဍတွေမှာ နည်းနည်း ပိုပြီးတော့ စည်းမျဉ်းစည်းကမ်း တင်းတင်းကျပ်ကျပ်လုပ်ဖို့ လိုတယ်ဆိုတာကို မြင်လာပါတယ်။ ဒါကြောင့် အခြေအနေကောင်းလာတာနဲ့အမျှ ဖြေလျှော့ပေးမှာဖြစ်ပါတယ်။ နောက်အခြေအနေ နည်းနည်းပိုပြီးတော့ သတိထားရမယ့်နေရာတွေမှာဆိုရင် ပိုပြီးတော့ တင်းကျပ်ရပါလိမ့်မယ်။ လိုတိုးပိုလျှော့ပေါ့။ ဒါကလည်း တစ်ချိန်လုံး ကျန်းမာရေးနဲ့ အားကစားဝန်ကြီး ဌာနနဲ့ ကျန်တဲ့သက်ဆိုင်ရာဌာနတွေက လေ့လာပြီးတော့ ဆောင်ရွက်သွားမှာ ဖြစ်ပါတယ်။

(Coronavirus Disease 2019 (COVID-19) ကာကွယ်၊ ထိန်းချုပ်၊ ကုသရေး အမျိုးသားအဆင့် ဗဟိုကော်မတီဥက္ကဋ္ဌ နိုင်ငံတော်၏ အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ၂၀-၁၁-၂၀၂၀ ရက်နေ့တွင် ကိုဗစ်-၁၉ ရောဂါဖြစ်ပွားမှု နောက်ဆုံးအခြေအနေနှင့် စပ်လျဉ်း၍ ပြည်သူများသို့ အစီရင်ခံတင်ပြသည့် မိန့်ခွန်းမှ ကောက်နုတ်ချက်)

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂၉-၁၁-၂၀၂၀) ရက်နေ့၊ ညနေ (၄:၀၀)နာရီ

(၂၈-၁၁-၂၀၂၀) ရက်နေ့အတွက် ဓာတ်ခွဲအတည်ပြုလူနာ (၁,၃၄၄) ဦး၏ မြို့နယ်အလိုက် တွေ့ရှိရမှုအခြေအနေမှာ အောက်ပါအတိုင်း ဖြစ်ပါသည်။

စဉ်	တိုင်းဒေသကြီး၊ ပြည်နယ်၊ ပြည်ထောင်စုနယ်မြေ နေပြည်တော်	မြို့နယ်	အတည်ပြု လူနာ (ဦးရေ)
၀၈	ရန်ကင်းတိုင်းဒေသကြီး	မရမ်းကုန်း	၁၅၀
		မင်္ဂလာဒုံ	၆၉
		ရွှေပြည်သာ	၆၀
		ဝင်္ဂုမြို့နယ် (ဝေဟင်ပိုင်)	၅၄
		ဝေဟင်မိုးကွေ့	၅၄
		စမ်းချောင်း	၄၀
		တိုက်ကြီး	၃၄
		သဂေတေ	၃၄
		မှော်တီ	၂၈
		လှိုင်သာယာ	၂၈
		ကျောက်တန်း	၂၆
		ပြောက်ညွှတ်လမ်း	၂၅
		အင်မိန့်	၂၅
		ကောက်ညွှတ်ကား	၂၂
		သန်လျင်	၂၂
		ဝင်္ဂုမြို့နယ် (ပြောက်ပိုင်)	၂၀
		ကားမွှေ	၂၀
		မဟာနိုး	၁၅
		လှိုင်	၁၄
		ဝင်္ဂုမြို့နယ် (ဆိပ်ကမ်း)	၁၃
		ကျောက်တံတား	၁၂
		ကြည့်မြင်တိုင်	၁၂
		ကမာရွတ်	၁၁
		လမ်းမတော်	၁၀
		သုံခံ	၉
		သုံမြို့နယ် (ဆလွှာပိုင်)	၇
		အရမ်း	၇
		ရန်ကင်း	၆
		မင်္ဂလာတောင်ညွန့်	၆
		လှည့်လမ်း	၄
		အလုံ	၄
		ပုဇွန်တောင်	၄
		ဝေဟင်	၃
		မေတ္တာပူ	၃
		အင်္ဂါ	၂
		လသာ	၂
ကွဲတေး	၂		
ထန်းတောင်	၂		
သုံ	၁		
ဖိုလ်လှိုင်	၁		
ကွမ်းခြံကုန်း	၁		
စုစုပေါင်း			၈၆၀
	အောင်မြေသာစဲ		၂၈
	မျက်နှာမောင်		၂၇

၂၀	မန္တလေးတိုင်းဒေသကြီး	မုခ်မြို့နယ်	၂၂
		မဟာအောင်မြေ	၁၉
		အမရပူရ	၀၂
		ပြည်လုံးဝံ့စွန်	၁၀
		မြင်ခြံ	၇
		ပုသိမ်ကြီး	၃
		ကျောက်အည်	၃
		ဝေဟင်	၂
		မိတ္ထီလာ	၂
		မြန်သား	၂
		စဉ့်တိုင်	၂
		မလှိုင်	၁
		ပြင်ဦးလွင်	၁
		ဌာနတိုက်ကြီး	၁
စုစုပေါင်း			၁၄၂
၂၁	ပဲခူးတိုင်းဒေသကြီး	ပဲခူး	၅၃
		နတ်လောင်း	၂၀
		ကျောက်တံစိမ်း	၉
		ကုတ်တို	၅
		ပန်းတောင်း	၄
		သရုပ်ပင်	၄
		မညောင်လေး	၂
		ကြို့ပင်ကောက်	၁
		ကင်	၁
		မင်္ဂလာ	၀
		ပေါင်းလည်	၀
		ပြည်	၁
		မရတားရွယ်	၁
စုစုပေါင်း			၁၀၃
၂၂	ဧရာဝတီတိုင်းဒေသကြီး	မုာ်	၁၈
		မော်လမြိုင်မြို့နယ်	၁၇
		ကျွဲတံလတ်	၁၁
		မုာ်မြို့	၉
		ညောင်တန်း	၇
		ပုသိမ်	၃
		ဝေဟင်	၂
		ဘိုလေး	၂
		ဟင်္သာတ	၁
		ကျောက်ကြီးတော	၁
		မရောင်	၀
		စုစုပေါင်း	
၂၃	မေတ္တာတိုင်းဒေသကြီး	မေတ္တာ	၁၃
		မင်း	၇
		ထရန်တေး	၇
		မုာ်မြို့	၇
		မြို့နယ်	၆
		နတ်မောက်	၅
		မော်မော်လိပ်	၅
		အောင်လံ	၄
		မင်းဘူး	၄
		မြိုင်	၂
		စုစုပေါင်း	

၂၄	ဧရာဝတီတိုင်းဒေသကြီး	မရောင်	၂	
		မောင်လှိုင်ကြီး	၂	
		မဟာ	၁	
		မေတ္တာ	၁	
စုစုပေါင်း			၆၆	
၆၆	ရခိုင်ပြည်နယ်	ဝေဟင်လှိုင်	၈	
		မုာ်မြို့	၄	
		ကျောက်တော်	၃	
		မောင်တော	၁	
		ပဲ	၁	
		မေတ္တာကြီး	၁	
		မုာ်မြို့	၁	
		မုာ်မြို့	၁	
		စစ်တေး	၁	
စုစုပေါင်း			၂၀	
၇၄	မုာ်ပြည်နယ်	သတုံ	၁၃	
		ဘိုလောင်း	၄	
		ကျွဲတံလှိုင်	၁	
စုစုပေါင်း			၁၈	
၈၈	စစ်ကိုင်းတိုင်းဒေသကြီး	စစ်ကိုင်း	၉	
		ကလေး	၂	
		တန့်ဆည်	၂	
		မုာ်မြို့	၁	
စုစုပေါင်း			၁၄	
၉၆	ဧရာပြည်တော်	လှိုင်မြို့	၉	
		ကလေး	၂	
		တပ်ကုန်း	၁	
စုစုပေါင်း			၁၂	
၁၀၈	ရခိုင်ပြည်နယ်	တာမွဲလိတ်	၄	
		မောင်ကြီး	၄	
		ကျောက်မဲ	၂	
		မုာ်မြို့	၁	
စုစုပေါင်း			၁၁	
၁၀၉	ကချင်ပြည်နယ်	ဝေဟင်	၈	
		စုစုပေါင်း		၈
		စုစုပေါင်း		၈
၁၂၂	အိုင်တိုင်းဒေသကြီး	ဝေဟင်	၃	
		မင်းတပ်	၃	
		တံခွန်	၁	
		မတူ	၁	
စုစုပေါင်း			၈	
၁၃၈	ကချင်တိုင်းဒေသကြီး	ပြည်	၃	
		ကျောက်တော်	၁	
		ပုဇွန်	၁	
စုစုပေါင်း			၅	
၁၄၇	ကရင်ပြည်နယ်	ဘားစံ	၂	
		ကျောက်တိုက်	၂	
စုစုပေါင်း			၄	

* ဆင်ပေါင်ဝဲမြို့နယ်မှ (၁) ဦးနှင့် ကမာရွတ်မြို့နယ်မှ (၁) ဦးတို့သည် ပြည်ပမှ ပြန်လည်ရောက်ရှိလာသဖြင့် အသွားအလာကန့်သတ် ထားရှိသူများဖြစ်ပါသည်။
မှတ်ချက်။ (၂၈-၁၁-၂၀၂၀)ရက်နေ့တွင် စစ်ဆေးတွေ့ရှိခဲ့သော ဓာတ်ခွဲ အတည်ပြုလူနာ (၁,၃၄၄)ဦးတွင် အနံ့မရှိသူ (၂၆၂) ဦးပါရှိပါသည်။
ကျန်းမာရေးနှင့် အားကစားဝန်ကြီးဌာန



ကြံ့ခိုင်၊ ထန်စွမ်း၊ ကျန်းမာစေခြင်း
လက်ဆောင်မွန် ...

ပီသီထင်ကျွတ်မှာ ကောင်းမွန်သော အာဟာရဂုဏ်ဆောင်မွန် နှင့် ဂီရုလိပ်ကြွေးပါနဲ့



© 2020 Abbott



COVID-19 ကာကွယ်ထိန်းချုပ်ရေးနှင့်စပ်လျဉ်းသည့် ကြိုတင်ကာကွယ်ရေးဆိုင်ရာ ကန့်သတ်ချက်များအား ၂၀၂၀ ပြည့်နှစ်၊ ဒီဇင်ဘာလ ၁၅ ရက်နေ့အထိ တိုးမြှင့်သတ်မှတ်ကြောင်း ကြေညာချက်

၁။ COVID-19 ကပ်ရောဂါ ကူးစက်ပြန့်ပွားမှုကို ကာကွယ်ထိန်းချုပ်သည့် အစီအမံများအား ပိုမိုထိရောက်စွာ ဆောင်ရွက်နိုင်ရန်ရှေးရှုလျက် ပြည်ထောင်စုသမ္မတမြန်မာနိုင်ငံတော်၊ နိုင်ငံခြားရေးဝန်ကြီးဌာနအနေဖြင့် ကမ္ဘာ့နိုင်ငံ အသီးသီးမှ မြန်မာနိုင်ငံသို့ လာရောက်ကြမည့် ခရီးသွားများအပေါ် ပြည်ဝင်ခွင့်ယာယီကန့်သတ်ချက်များအား ထုတ်ပြန် ထားခဲ့ပြီး၊ အဆိုပါ ကန့်သတ်ချက်များအားလုံးကို ၂၀-၁၁-၂၀၂၀ ရက်နေ့အထိ ဆက်လက်တိုးမြှင့်သတ်မှတ်ကြောင်း ၂၇-၁၀-၂၀၂၀ ရက်စွဲပါကြေညာချက်ဖြင့် ထုတ်ပြန်ထားခဲ့ပြီးဖြစ်ပါသည်-

- (က) မြန်မာနိုင်ငံသို့ လာရောက်ကြသည့် ခရီးသွားများအပေါ် ကြိုတင်ကာကွယ်ရေး ကန့်သတ်ချက်များနှင့် စပ်လျဉ်း၍ ၁၅-၃-၂၀၂၀ ရက်စွဲပါ ကြေညာချက်၊
- (ခ) မြန်မာနိုင်ငံသို့ လာရောက်ကြသည့် ခရီးသွားများအပေါ် ကြိုတင်ကာကွယ်ရေး ထပ်တိုးကန့်သတ်ချက်များနှင့် ဆိုင်ရာကဏ္ဍစီအစီအစဉ်အရ ထုတ်ပေးခြင်းများအား ယာယီရပ်ဆိုင်းမှုနှင့်စပ်လျဉ်း၍ ၂၀-၃-၂၀၂၀ ရက်စွဲပါ ကြေညာချက်၊
- (ဂ) ကမ္ဘာ့နိုင်ငံအသီးသီးမှ မြန်မာနိုင်ငံသို့ လာရောက်ကြသည့် ခရီးသွားများအပေါ် ကြိုတင်ကာကွယ်ရေး ထပ်တိုးကန့်သတ်ချက်များနှင့်စပ်လျဉ်း၍ ၂၄-၃-၂၀၂၀ ရက်စွဲပါ ကြေညာချက်၊
- (ဃ) ကမ္ဘာ့နိုင်ငံအသီးသီးမှ မြန်မာနိုင်ငံသို့ လာရောက်ကြမည့် နိုင်ငံခြားသားများအား ဗီဇာကင်းလွတ်ခွင့်နှင့် လူမှုရေးဗီဇာ အပါအဝင် မည်သည့်ပြည်ဝင်ဗီဇာအမျိုးအစားကိုမဆို ယာယီရပ်ဆိုင်းမှုနှင့်စပ်လျဉ်း၍ ၂၈-၃-၂၀၂၀ ရက်စွဲပါ ကြေညာချက်။

၂။ COVID-19 ကူးစက်ရောဂါ ပြည်ပမှဝင်ရောက်လာနိုင်မှုနှင့် ကူးစက်ပြန့်ပွားမှုအန္တရာယ်မှ မြန်မာပြည်သူများအား ကာကွယ်စောင့်ရှောက်ပေးနိုင်ရေးအတွက် ထိရောက်သည့်အစီအမံများကို ဆက်လက်ချမှတ်ဆောင်ရွက်သွားနိုင်ရန် ရှေးရှုလျက် ပြည်ထောင်စုသမ္မတမြန်မာနိုင်ငံတော်အစိုးရအနေဖြင့် အထက်ဖော်ပြပါ ပြည်ဝင်ခွင့် ယာယီကန့်သတ်မှု ဆိုင်ရာ အစီအမံများအားလုံးကို ၂၀၂၀ ပြည့်နှစ်၊ ဒီဇင်ဘာလ ၁၅ ရက်နေ့အထိ ထပ်မံတိုးမြှင့်သတ်မှတ်လိုက်ပါသည်။

၃။ သို့ရာတွင် အရေးပေါ် အစိုးရတာဝန်ဖြင့်ဖြစ်စေ၊ မလွဲမရှောင်သာသော ကိစ္စရပ်များကြောင့် ဖြစ်စေ၊ ပြည်ပနိုင်ငံသား များ (သံတမန်များနှင့် ကုလသမဂ္ဂလက်အောက်ခံ အဖွဲ့အစည်းများမှ ဝန်ထမ်းများအပါအဝင်)အနေဖြင့် မြန်မာနိုင်ငံ သို့ ပျံသန်းပြေးဆွဲရန်ရှိမည့် ကယ်ဆယ်ရေးလေယာဉ်(သို့မဟုတ်) အထူးလေယာဉ်များဖြင့် လာရောက်ရန်ရှိပါက ပြည်ဝင်ခွင့်ဗီဇာဆိုင်ရာ ကန့်သတ်မှုများမှ ကင်းလွတ်ခွင့်ရရှိနိုင်ရန်အတွက် ပြည်ပနိုင်ငံများရှိ အနီးဆုံး မြန်မာသံရုံး/ အဖွဲ့ရုံး/ကောင်စစ်ဝန်ချုပ်ရုံးများသို့ ဆက်သွယ်အကူအညီ တောင်းခံရန် ဖြစ်ပါသည်။ သို့သော် မြန်မာနိုင်ငံသို့ လာရောက် မည့် ခရီးသွားများအားလုံးအနေဖြင့် ကျန်းမာရေးနှင့် အားကစားဝန်ကြီးဌာနမှ ထုတ်ပြန်ထားသည့် ကိုဗစ်ကပ်ရောဂါ ကာကွယ်ထိန်းချုပ်ရေးဆိုင်ရာ တည်ဆဲညွှန်ကြားချက်များကို မပျက်မကွက် လိုက်နာကြရမည် ဖြစ်ပါသည်။

နိုင်ငံခြားရေးဝန်ကြီးဌာန
နေပြည်တော်
၂၀၂၀ ပြည့်နှစ်၊ နိုဝင်ဘာလ ၂၉ ရက်

ကျိုက်မရောမြို့ (၃၆)ကြိမ်မြောက် မြို့လုံးကျွတ် ဆွမ်းအိုးမျှောပွဲ ကျင်းပ

ကျိုက်မရော နိုဝင်ဘာ ၂၉ မွန်ပြည်နယ် ကျိုက်မရောမြို့နယ်ရှိ အတ္တရံ မြစ် ကမ်းနားတစ်လျှောက်၌ ယနေ့နံနက် ၅ နာရီက ရှင်ဥပဂုတ္တရဟန္တာမထေရ်မြတ်ကြီးကို ပူဇော်သောအားဖြင့် နှစ်စဉ်ကျင်းပမြဲဖြစ်သော မြို့လုံးကျွတ် ဆွမ်းအိုးမျှောပွဲကြီးကို အတ္တရံမြစ် ကမ်းပေါ်ရှိ ယာယီမဏ္ဍပ်၌ ကျင်းပသည်။

အဆိုပါဆွမ်းအိုးမျှောပွဲကို ပြုလုပ်ရခြင်း ၏ ရည်ရွယ်ချက်မှာ ရှင်ဥပဂုတ္တရဟန္တာ မထေရ်ကြီးအား ရည်မှန်း၍ ဒေသခံ အလှူရှင် များက သပိတ်အတွင်း ဆွမ်း၊ သစ်သီး၊ ဆီမီး၊ အမွှေးနံ့သာနှင့် အလှူငွေများကို ဆွမ်းအုပ် အတွင်း ထည့်သွင်းပြီး အတ္တရံမြစ်အတွင်း သပိတ်များကိုမျှောကာ စီးပွားဥစ္စာများ တိုးပွား စေကြောင်း ဆုမွန်ကောင်းများတောင်းကာ ပူဇော်ခဲ့ကြသည်ဟု မြို့ခံပြည်သူများက ပြောပြသည်။

ယခုနှစ် ဆွမ်းအိုးမျှောပွဲကြီးသည် (၃၆) ကြိမ် ရှိခဲ့ပြီး ရှင်ဥပဂုတ္တရဟန္တာမထေရ်မြတ် အား ယုံကြည်ကိုးကွယ်သူများက စုပေါင်းဆောင် ရွက်ခဲ့ကြခြင်းဖြစ်ကာ စတုဒိသာမဏ္ဍပ်များ တွင် မွန်ရိုးရာဓလေ့များ၊ ထမင်းဟင်းများ၊ ထမန် များဖြင့် ကမ်းလုံးညွတ်မျှ စည်ကားခဲ့ကြောင်း သိရသည်။ ချိုမြတ်မြတ်ထွေး(ပြန်/ဆက်)



ကြေးမုံ ယနေ့ ဖတ်စရာ

ကျွန်မတို့ခေတ်က တက္ကသိုလ်ဝန်းကျင်ကဗျာများ
ဆောင်းပါး စာမျက်နှာ » ၇

အာဖရိက၌ ကိုဗစ်-၁၉ ရောဂါကူးစက်ခံရသူ ၂ ဒသမ ၁၃ သန်းကျော်အထိရှိလာ
ဆောင်းပါး စာမျက်နှာ » ၁၂

နိုဝင်ဘာ ၂၉ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၁၅၀၉ ဦး တွေ့ရှိ
စာမျက်နှာ » ၁၆

ထူးခြားသည့် ညအပူချိန်များ		
နေပြည်တော် နိုဝင်ဘာ ၂၉		
ဟားခါး	၁	ဒီဂရီစင်တီဂရိတ်
ဟဲဟိုး	၇	ဒီဂရီစင်တီဂရိတ်
ရစ်ကလောင်း	၇	ဒီဂရီစင်တီဂရိတ်
မင်းတပ်	၈	ဒီဂရီစင်တီဂရိတ်
ပူတာအို	၉	ဒီဂရီစင်တီဂရိတ်
မိုင်းယန်း	၉	ဒီဂရီစင်တီဂရိတ်
တီးတိန်	၉	ဒီဂရီစင်တီဂရိတ်
နမ့်စန်	၁၀	ဒီဂရီစင်တီဂရိတ်
ပင်လောင်း	၁၀	ဒီဂရီစင်တီဂရိတ်
လွိုင်လင်	၁၀	ဒီဂရီစင်တီဂရိတ်
ပြင်ဦးလွင်	၁၀	ဒီဂရီစင်တီဂရိတ်
မိုးကုတ်	၁၀	ဒီဂရီစင်တီဂရိတ်

မြန်မာအသင်းယှဉ်ပြိုင်မည့် အာဆီယံဆူဇူကီးဖလားပြိုင်ပွဲကျင်းပနိုင်ရန် ပြိုင်ပွဲပုံစံနှစ်မျိုးဖြင့် အာဆီယံဘောလုံးအဖွဲ့ချုပ် စီစဉ်နေ

ရန်ကုန် နိုဝင်ဘာ ၂၉ မြန်မာ့လက်ရွေးစင်အသင်း ဝင်ရောက်ယှဉ်ပြိုင်နေသည့် အာဆီယံဆူဇူကီးဖလားပြိုင်ပွဲကို လာမည့်နှစ်တွင် ကျင်းပ နိုင်ရန် အာဆီယံဘောလုံးအဖွဲ့ချုပ်သည် ပြိုင်ပွဲပုံစံ နှစ်မျိုး ဖြင့် စီစဉ်လျက်ရှိသည်။ ယင်းပြိုင်ပွဲကို ၂၀၂၁ ခုနှစ် ဧပြီ ၁၁ ရက်မှ မေ ၈ ရက်အထိ ကျင်းပမည်ဖြစ်သည်။

ဦးစားပေးစီစဉ်ထား

အာဆီယံဘောလုံးအဖွဲ့ချုပ်သည် ကိုဗစ်-၁၉ ရောဂါ ကြောင့် ၂၀၂၀ ပြည့်နှစ်တွင် ကျင်းပရန် စီစဉ်ထားသည့် ပြိုင်ပွဲများအနက် အာဆီယံဆူဇူကီးဖလားပြိုင်ပွဲကိုသာ လာမည့်နှစ်တွင် ပြန်လည်ကျင်းပခြင်းဖြစ်ပြီး အခြားပြိုင်ပွဲ များကို ဖျက်သိမ်းခဲ့သည်။ အာဆီယံဆူဇူကီးဖလားပြိုင်ပွဲ ကျင်းပမည့် အစီအစဉ်ကို နိုဝင်ဘာ ၂၄ ရက်က ပြုလုပ်သည့် အာဆီယံဘောလုံးအဖွဲ့ချုပ် ကွန်ဂရက်တွင် ထပ်မံအတည် ပြုခဲ့ပြီး ပြိုင်ပွဲရွှေ့ဆိုင်းရခြင်းမဖြစ်ပေါ်စေရန် ပြိုင်ပွဲပုံစံ နှစ်မျိုးဖြင့် စီစဉ်ထားခြင်းဖြစ်သည်။ အာဆီယံဘောလုံးအဖွဲ့ ချုပ်သည် ၂၀၁၈ ပြိုင်ပွဲပုံစံအတိုင်းကျင်းပရန် ဦးစားပေး စီစဉ်ထားသော်လည်း ပြိုင်ပွဲဝင်အသင်းများ ခရီးသွားလာ ရန် ခက်ခဲပါက ပွဲစဉ်အားလုံးကို တစ်နိုင် သို့မဟုတ် စာမျက်နှာ ၁၅ ကော်လံ ၁ သို့ ❖



၂၀၁၈ အာဆီယံဆူဇူကီးဖလားပြိုင်ပွဲတွင် မြန်မာအသင်းနှင့် ကမ္ဘောဒီးယားအသင်း ယှဉ်ပြိုင်ခဲ့စဉ်။